

الحمد للہ! یہ رسالہ حضرت مولیٰ علیؑ کے فضائل عالیہ پر مشتمل ہے، نیز اس میں حضرات ابو بکر و عمر رضی اللہ عنہما کی تفصیل پر بھی اختصاراً عام فہم دلائل کے ساتھ روشنی ڈالی گئی ہے، اس رسالے کا باعتبار ہجری و عیسوی تاریخی نام ہے:

الرَّائِحَةُ الْعَنْبَرِيَّةُ مِنَ الْمَجْمَرَةِ الْحَيْدَرِيَّةِ [۱۳۰۰ھ]
(حیدری انگیٹھی سے) (پھوٹ کر مشامِ ایمان معطر کرنے والی) (عزبی خوشبو)

سلائی جس کے در کا ہر ولی ہے علی سے ہاں علی سے ہاں علی ہے
بلا مشام ایمان

الرَّائِحَةُ الْعَنْبَرِيَّةُ مِنَ الْمَجْمَرَةِ الْحَيْدَرِيَّةِ
حیدری زعفرانی سے (پھوٹ کر مشامِ ایمان معطر کرنے والی) (عزبی خوشبو)

۱۸۸۳ء
تزک مرتضوی

تأليف الطيف
علامہ حسن رضا خان
مدنی علی

تسمیع و تصویح
مولانا فرید الدین احمد کونوی
اس رسالے کی کاپیاں ہرگز فروغ



تفصیلات

جملہ حقوق محفوظ ہیں

- کتاب : الرَّائِحَةُ الْعَنْبَرِيَّةُ مِنَ الْمَجْمَعَةِ الْحَيْدَرِيَّةِ [۱۳۰۰ھ]
- تزک مرتضوی (۱۸۸۳ء)
- موضوع : اصلاح فکر و اعتقاد
- تالیف : برادر اعلیٰ حضرت اُستادِ زمن علامہ حسن رضا خان حسن
قادری برکاتی بوالحسینی بریلوی - علیہ رحمۃ اللہ الولی -
تسہیل و تخریج : ابورفقاہ محمد افروز قادری چریاکوٹی - عفی عنہ -
پروفیسر: دلاس یونیورسٹی، کیپ ٹاؤن، ساؤتھ افریقہ
afrozqadri@gmail.com
- کاوش و تحریک : محمد ثاقب رضا قادری ضیائی عطاری
- صفحات : اڑتالیس (۴۸)
- اشاعت : ۲۰۱۱ء - ۱۴۳۳ھ
- قیمت : روپے
- ناشر : دارالکتاب، لاہور
- darulkitab11@gmail.com
- تقسیم کار : مکتبہ اعلیٰ حضرت، دربار مارکیٹ، لاہور

Copyright©2014 by Idara Faroghe Islam. All rights reserved.
The income out of this book is dedicated to (ادارہ فروغ اسلام) for rever.

فہرست

- تعارفِ کتاب
احوالِ مصنف
تمہیدِ کتاب
تذلی جبروتِ الہی
تجلیِ جلالِ مصطفوی
صولتِ فاروقی
طرہٴ اسدِ اللہی
طنطنہٴ خیرِ کشائی
غرشِ کوسِ حیدری
کدھر ہے شرمِ تفضیل کی غیرت!
پر تو شانِ شہری
بوسہٴ پائے قنبری
نقلِ تبصرہٴ سابعہ
شانِ مولا علیؑ
رباعی در منقبتِ علی

تعارفِ کتاب

الرَّائِحَةُ الْعَنْبَرِيَّةُ مِنَ الْمَجْمَرَةِ الْحَيْدَرِيَّةِ [۱۳۰۰ھ] معروف بہ تزکِ مرتضوی [۱۸۸۳ء] حضور سیدی اعلیٰ حضرت امام اہل سنت امام احمد رضا خان - علیہ رحمۃ المنان - کے چھوٹے بھائی شہنشاہِ سخن مولانا حسن رضا حسن قادری برکاتی - علیہ الرحمہ - کی تصنیفِ لطیف ہے، جس کا موضوع اصلاً فضائلِ مولائے کائنات شیر خدا حضرت علی المرتضیٰ - کرم اللہ تعالیٰ وجہہ الکریم - کا بیان ہے، اور ساتھ ہی ساتھ اجمالی طور پر فرقہ تفضیلیہ کو دعوتِ فکر بھی دی گئی ہے۔

سن تالیف سے معلوم ہوتا ہے کہ حضرت کے ایامِ شباب میں مسئلہ تفضیل بھی پورے جو بن پر تھا۔ آپ کے برادرِ اکبر امام احمد رضا خان - علیہ رحمۃ الرحمن - تو اس کی بیخ کنی میں مصروفِ عمل تھے ہی، فقط چوبیس برس کی عمر میں آپ نے بھی یہ رسالہ لکھ کر فرقہ تفضیلیہ کے بیخ اُدھیڑ دیے۔

اس کتاب کی اشاعتِ اوّل میرٹھ سے ہوئی، طباعتِ ثانی کے بارے تاہنوز کوئی معلومات دستیاب نہ ہو سکی۔ علامہ منور عتیق رضوی نے اپنے رسالہ - مسئلہ افضلیت سیدنا صدیق اکبر رضی اللہ عنہ اور مسلکِ اعلیٰ حضرت - کے اخیر میں فرقہ تفضیلیہ کے رد میں سیدی اعلیٰ حضرت امام احمد رضا - علیہ الرحمہ - کی تصانیف کی فہرست مرتب کی ہے، اور اس رسالہ کو اعلیٰ حضرت کی تصانیف میں شمار کیا ہے جو کہ کسی طور بھی درست نہیں۔ اسی طرح ملک العلماء علامہ ظفر الدین بہاری - علیہ الرحمہ - نے بھی حیاتِ اعلیٰ حضرت میں اس رسالہ کو تصانیفِ اعلیٰ حضرت میں شمار کیا ہے، شاید اس کی وجہ یہ ہے کہ اس رسالہ کے آخر میں اعلیٰ حضرت کا واقع تبصرہ شامل ہے، جس کی ضخامت مولانا حسن رضا - علیہ الرحمہ - کی تصنیف سے بھی زیادہ ہے۔

کچھ طباعتِ نو کی بابت

’تزکِ مرتضوی‘ کے لیے راقم الحروف کی درخواست کو نہایت خندہ دلی سے قبول کرتے ہوئے صاحب تصانیف کثیرہ محترمی و مکرمی حضرت علامہ مولانا محمد افروز قادری چریا کوٹی - دامت برکاتہم العالیہ - [خلیفہ حضور تاج الشریعہ - و - پروفیسر دلائل یونیورسٹی، کیپ ٹاؤن، جنوبی افریقہ] نے نہایت عرق ریزی کے ساتھ تخریج و تحقیق اور تسہیل و تخیسہ کا بڑا خوبصورت اہتمام فرمایا؛ جس کے لیے میں حضرت گرامی کا بے حد مشکور ہوں۔ علامہ محترم اس سے قبل ’انوارِ ساطعہ در بیان مولود و فاتحہ از: علامہ عبدالمسیح رامپوری - رحمۃ اللہ علیہ - کی تخریج و تسہیل بھی کر چکے ہیں۔ پاکستان میں اس کی طباعت کی ذمہ داری ادارہ دار الفیض گنج بخش، دربار مارکیٹ لاہور نے لی ہے۔ اس کے علاوہ موصوف مختلف علمی و فکری موضوعات پر گراں قدر تصانیف کر چکے ہیں، ہم اُن کے لیے دعا گو ہیں: اللہ کرے زورِ قلم اور زیادہ

آیات و احادیث کی تخریج، عربی و فارسی عبارات و اشعار کے شگفتہ ترجمہ کے علاوہ بعض مقامات پر محترم علامہ افروز قادری چریا کوٹی - دامت برکاتہم العالیہ - نے کچھ ضروری حواشی کا اضافہ بھی کیا ہے، جس کی نشاندہی کر دی گئی ہے۔ ’تزکِ مرتضوی‘ کا دستیاب نسخہ بعض مقامات سے کرم خوردہ تھا، جس کی وجہ سے کچھ مقامات پر عبارت سمجھ میں نہ آسکی؛ لہذا وہاں اس جملہ کے ساتھ کہ (یہاں بیاض ہے) نشاندہی کر دی گئی ہے۔

’تزکِ مرتضوی‘ کے آخر میں سیدی اعلیٰ حضرت کی کتاب ’مطلع القمرین‘ سے تبصرہ سابعہ کا کچھ حصہ نقل تھا۔ راقم الحروف نے اس کی افادیت کے پیش نظر ’مطلع القمرین‘ کے قلمی مسودہ اور مطبوعہ مکتبہ بہار شریعت سے مکمل تبصرہ سابعہ شامل کتاب کر دیا ہے۔

دعا ہے کہ اللہ سبحانہ و تعالیٰ اس کتاب کو اُمت کے لیے نافع اور ہم سب کے لیے ذریعہ نجات بنائے، نیز اس کے ذریعہ سے اتفاق و اتحاد کی فضا قائم ہو۔ آمین بجاہ النبی الامین ﷺ

{ احوالِ مصنف }

شہنشاہِ سخن مولانا حسن رضا حسن بریلوی قادری مارہروی - رحمۃ اللہ علیہ - ۳/ربیع الاول ۱۲۷۶ھ، مطابق یکم اکتوبر ۱۸۵۹ء کو مادریگتی پر جلوہ گر ہوئے۔ آپ کے آباؤ اجداد دہلی کے رہنے والے تھے۔ جد امجد محمد سعادت علی خان صاحب کی حیات تک آپ کا خاندان دہلی میں ہی رہا؛ مگر اُن کے وصال کے بعد مستقل بریلی میں سکونت اختیار کر لی۔ آپ کا خاندان علم و فضل میں معروف تھا۔ نسل در نسل فتویٰ نویسی کا سلسلہ آپ کے خاندان میں جاری ہوا، اور - الحمد للہ - اس وقت تک جاری ہے، اور یقیناً بریلی اہل سنت کا مرکز ہے۔

آپ کے والد ماجد مولانا تقی علی خان - علیہ رحمۃ اللہ - کی ذات ستودہ صفات عوام تو عوام علما کا بھی مرجع تھی۔ اور دروازے سے لوگ مسائل شرعیہ میں اُن سے رجوع کرتے۔ یوں آپ نے ایک علمی گھرانے میں آنکھ کھولی اور علم و فضل میں یکتاے روزگار ہستیوں کی آغوش میں پرورش پائی۔ نثر نگاری ہو یا شعر و سخن، ہر میدان میں آپ کا خاندان ایک امتیازی حیثیت کا حامل تھا۔

ابتدائی تعلیم اپنے والد ماجد اور برادر اکبر سیدی اعلیٰ حضرت - علیہما الرحمہ - سے حاصل کی۔ نعت گوئی کی تعلیم بھی اپنے برادر اکبر سے پائی، اور کلام مجاز میں بلبل ہندوستان حضرت داغ دہلوی - رحمۃ اللہ علیہ - سے شرف تلمذ حاصل کیا۔ داغ دہلوی کے قیام رامپور کے دوران آپ اُن کے پاس حاضر ہوا کرتے۔ داغ دہلوی کو آپ سے خاص اُنس تھا اور اکثر پیارے شاگرد کہہ کر خطاب کیا کرتے۔ اس کا اظہار مولانا حسن رضا خود اپنے ایک شعر میں یوں کرتے ہیں :

☆ کس سے اس پیار کا مزا کہیے
پیارے شاگرد تھا لقب اپنا

کلام مجاز میں آپ کا دیوان 'شرف فصاحت' آپ کی غیر معمولی ذہانت و ذکاوت، مزاج کی شوخی و شگفتگی اور زندہ دلی کا بین ثبوت ہے۔ شرف فصاحت کا تاریخی مادہ نام تو ۱۳۱۹ھ ہے؛ مگر اس کی طباعت اولیٰ ۱۳۲۷ھ میں ہوئی۔ رنگ مجازی میں آپ نے فارسی میں بھی کلام فرمایا، جس کا نام 'قند پاری' ہے۔ نہایت مختصر ہونے کی وجہ سے اس کو شرف فصاحت کے ساتھ ہی ملحق کر دیا گیا ہے۔

۱۳۲۵ھ میں مع عیال حج سے شرف یابی کے بعد آپ نے کلام مجاز ترک کر دیا، اور محض نعت اور منقبت کو اپنا مشغلہ بنا لیا؛ چنانچہ نعت میں ایک مکمل دیوان ترتیب دیا جس کا نام 'ذوق نعت' رکھا۔ ذوق نعت کی طباعت اولیٰ پر خود سیدی اعلیٰ حضرت - علیہ الرحمہ - نے قطعات تاریخ طباعت تحریر فرمائے۔

نعت گوئی کے قواعد و ضوابط آپ نے اپنے برادر اکبر سیدی اعلیٰ حضرت امام اہل سنت امام احمد رضا خان - علیہ رحمۃ الرحمن - سے سیکھے؛ جس کا اظہار آپ نے ایک مرتبہ یوں فرمایا :

مولانا کافی اور حسن میاں مرحوم کا کلام اڈل سے آخر تک شریعت کے دائرہ میں ہے۔ ان کو (یعنی مولانا حسن کو) میں نے نعت گوئی کے اصول بتا دیے تھے، ان کی طبیعت میں ان کا ایسا رنگ رچا کہ ہمیشہ کلام اسی معیارِ اعتدال پر صادر ہوتا، جہاں شبہ ہوتا مجھ سے دریافت کر لیے۔ ہندی نعت گو یوں میں ان دو کا کلام ایسا ہے، باقی دیکھا گیا ہے کہ اکثر قدم ڈمگا جاتا ہے۔ (۱)

آپ کی تحریر کردہ نعتیں زباں زد خاص و عام ہیں۔ ایک فصیح البیان شاعر ہونے کے ساتھ ساتھ آپ بلند پایہ نثر نگار بھی تھے، جس کا بین ثبوت آپ کی تصانیف ہیں، جن میں تزک مرتضوی، دین حسن، آئینہ قیامت، بے موقع فریاد کا مہذب جواب، نگارستانِ لطافت در ذکر میلا دشریف وغیرہ شامل ہیں۔

(۱) الملفوظ: حصہ دوم، ص ۴۳-۴۱ مطبوعہ کراچی۔

۲۲ رمضان ۱۳۲۶ھ [۱۹۰۸ء] کو بھرم ۵۰ سال، ۶ ماہ میں بعارضہ تپ، اس جہانِ فانی سے رحلت فرما گئے۔ آپ کی وفات پر مختلف مشاہیر نے قطعات تاریخ وصال ہجری و عیسوی رقم کیے، جس میں چند ہدیہ قارئین کیے جاتے ہیں :

تلمیذ حضرت داغ دہلوی مرحوم جناب علی احسن میاں صاحب معروف بہ شاہ میاں سجادہ نشین سرکار خورد مارہرہ شریف :

یا غافر الذنوب بود رحمت براد ☆ بہر چہار یار دہم از بہر پنجتن

بعد از دعائے مغفرت احسن بسال نقل ☆ گوزینت بہشت بود حاجی حسن ۱۳۲۶ھ

تلمیذ حضرت مولانا حکیم نظامی جناب محمد انور مدرس مدرسہ ہاشمیہ بمبئی :

کرگئی پرواز روح بلبل باغ سخن ☆ اڈ گیا رنگ چمن، حسن سخن جاتا رہا

عیسوی سن میں کہی انور نے تاریخ وفات ☆ مل کے ہمراہ حسن سخن جاتا رہا ۱۹۰۸ء

تلمیذ حضرت مولانا حسن رضا جناب برجموہن کشور فیروز بریلوی :

سیر دنیا سے جب ہو گئے سیر ☆ گئے استاد سوے دار بقا

تیر چرخ نظم تھے استاد ☆ ان سے تھی ملک شاعری میں ضیا

کیا ہی تھا ان کا پاک و صاف کلام ☆ روز مرہ تھا کس قدر اچھا

جو لکھی نثر بے نظیر لکھی ☆ جو کہا شعر لاجواب کہا

نعت لکھنے میں تھے اگر کامل ☆ تو مجازی میں آپ تھے یکتا

تھی توجہ تلامذہ پر خاص ☆ تھیں عنایات باپ سے بھی سوا

ہوئی یک لخت فرقت استاد ☆ فلک پیر نے یہ رنج دیا

اب نہیں کوئی قدر دان سخن ☆ اب نہیں لطف شاعری اصلاً

سال رحلت باہ لکھ فیروز ☆ آج افسوس کی حسن نے قضا

(۶ جمع ۱۳۲۰.....۱۳۲۶ھ)

(زلفلم: محمد ثاقب رضا قادری ضیائی عطاری (ایم، اے)

بِسْمِ اللّٰهِ الرَّحْمٰنِ الرَّحِیْمِ

الْحَمْدُ لِلّٰهِ رَبِّ الْكَوْنِ وَالْبَشْرِ
حَمْدًا يَدْوُمُ دَوَامًا غَيْرَ مُنْحَصِرٍ

وَأَفْضَلُ الصَّلَوَاتِ الزَّكَايَاتِ عَلَيَّ
خَيْرِ الْبَرِيَّةِ مُنْجِي النَّاسِ مِنْ سَقَرٍ (۱)

الْحَمْدُ لِلّٰهِ فَالْحَمْدُ لِلّٰهِ وَالْحَمْدُ لِلّٰهِ حَمْدًا يَرْضَاهُ، وَالصَّلَاةُ عَلَيَّ
الْحَبِيبِ وَالِ الْاَحْبِبِ وَ صَحْبِ الْحَبِيبِ اُولَى الْاَفْضَلِ وَالْاَجَاهِ، مَا دَامَ
لِلسَّمَاءِ رَجْعٌ وَ لِلْاَرْضِ صَدْعٌ وَ لِلْبَرِّ رُبْعٌ وَ لِلْبَحْرِ مِيَاةٌ. اٰمِيْنَ يَا رَبَّ الْعَالَمِيْنَ

اما بعد! فقیر حقیر سراپا تقصیر محمد حسن رضا حسن قادری برکاتی بوالحسنینی بریلوی - غَفَرَ
اللّٰهُ الْقَوِيَّ ذَنْبَهُ الْخَفِيَّ وَالْجَلِيَّ - اپنے ربّ قدیر جل جلالہ کی اعانت اور اُس کے
حبیب کریم علیہ الصلوٰۃ والتسلیم کی عنایت پر توکل کر کے ناظرانِ حق ہیں اور برادرانِ
دین کی خدمت میں محض ہمدردی و خیر خواہی سلسلہ جذبانِ خیرت و آگاہی کہ اس زمانہ شرور و
فتن اور شرمخ میں مسئلہ تفضیل بھی اک عجب مخمضہ خیز اور تعجب انگیز مسئلہ ہوتا جا رہا ہے۔
راہِ قدیم اور صراطِ مستقیم اہل سنت - نَصَرَهُمُ اللّٰهُ تَعَالٰی -

(۱) ترجمہ: ہر قسم کی تعریف و توصیف اللہ رب العزت کے لیے زیبا ہے جو کل کائنات اور بنی نوع انسان کا
پروردگار ہے۔ ایسی تعریف جو بلا انقطاع و دھڑلہ و دوام کے ساتھ ہوتی رہے۔
اور افضل و پاکیزہ درودوں کے گجرے نچھاور ہیں سرور کائنات فخر موجودات علیہ الصلوٰۃ والسلام کی بارگاہ
میں جو لوگوں کو آتشِ دوزخ سے نجات دلانے والے ہیں۔

سے بہک کر ہر جاہل عامی پختہ کار خامی کا مسلک جدا ہے۔

حضراتِ تفضیلیہ کا تو ذکر ہی کیا ہے، وہ تو اپنے ذہن میں جو فرمائیں، اُن کو سزا ہے؛ مگر بعض صاحبوں نے تفریط کی ضد میں اِفراط کی ٹھہرائی، اور حضراتِ شیخین کی تفضیل ہر اعتبار سے بتائی۔ اہل سنت کو تو اِفراط و تفریط اور خبط و تخلیط سب کا اٹھانا؛ لہذا فقیر نے بعض خصائصِ جلیہ و فضائلِ علیہ حضرت والا سیّد و مولیٰ شیر خدا بازوے مصطفیٰ علی مرتضیٰ - کَرَمَ اللّٰهُ تَعَالٰی وَجْهَهُ الْاَسْنٰی - کا نہ جاننے والوں کو بتانا، بھولے ہوؤں کو یاد دلانا اُنسب و اُوّلیٰ جانا کہ اس میں علاوہ اور فائدوں کے رحمتِ الہی کا نزول کیسا ہے!۔

نبی صلی اللہ علیہ وآلہ وسلم سے مروی: علی کا ذکر عبادتِ خدا ہے۔ (۱)

اور وارد ہوا: 'اچھوں کی یاد کفارہ ذنوب ہے۔' (۲)

اور فرمایا: ایک شخص کا ہدایت پانا ہفت اقلیم ملنے سے خوب ہے۔ (۳)

کیا عجب کہ ان چند سطور سے بھی کوئی بندہ خدا راہ پا جائے۔ اور دفعِ اُوہام و رفعِ ایہام، اور تذکیرِ خواص و تفہیمِ عوام کا اجرِ تام فقیر کے نام لکھا جائے۔

ع: گر قبولِ اُفتدز ہے عز و شرف

(۱) ذِکْرُ عَلِيٍّ عِبَادَةٌ . کنز العمال: ۶۰۱/۱۱: حدیث: ۳۲۸۹۳..... جامع الاحادیث، سیوطی: ۴۰/۱۳

حدیث: ۱۲۵۰۴..... مجمع الجوامع، سیوطی: ۱۲۶۴/۱: حدیث: ۱۲۶۸۶۔

(۲) ذِکْرُ الصّٰلِحِيْنَ كِفَارَةٌ لِّلذُّنُوْبِ کنز العمال: ۹۱۸/۱۵: حدیث: ۳۳۵۸۳..... جامع

الاحادیث: ۴۰/۱۳: حدیث: ۱۲۵۰۳..... مجمع الجوامع، سیوطی: ۱۲۶۴/۱: حدیث: ۱۲۶۸۵۔

(۳) ترجمے کے مطابق کوئی حدیث تو نہ ملی؛ تاہم اس تعلق سے ایک مشہور متفق علیہ حدیث یہ ہے: وَاللّٰهُ لَآنَ

يُهْدِيْ بِكَ رَجُلًا وَّاحِدًا خَيْرًا لِّكَ مِنْ حُمْرِ النَّعَمِ . یعنی قسم بخدا! تمہاری ذات سے کسی ایک شخص

کا ہدایت پا جانا تمہارے لیے سرخ اونٹنیوں سے بہتر ہے۔ - چریا کوئی -

إِنَّ ذَٰلِكَ عَلَى اللَّهِ يَسِيرٌ ۝ (سورہ حج: ۲۲-۷۰)

بے شک یہ اللہ کو آسان ہے۔

اس لیے قبل از مقصود چند حرف معدود، بطور تمہید بطرز جدید اصل مسئلہ کے متعلق فہم عام کے لائق لکھ دیے کہ شاید اتنا ہی کسی کے کام آجائے۔

درخانہ اگر کس ست ☆ یک حرف بس است (☆)

إِنَّ اللَّهَ عَلَىٰ كُلِّ شَيْءٍ قَدِيرٌ وَإِلَيْهِ التَّوْفِيقُ وَبِهِ الْوُصُولُ إِلَىٰ ذُرَىٰ التَّحْقِيقِ وَحَسْبُنَا اللَّهُ وَنِعْمَ الْوَكِيلُ وَلَا حَوْلَ وَلَا قُوَّةَ إِلَّا بِاللَّهِ الْعَلِيِّ الْعَظِيمِ ۝

بِكَ الْعِيَاذُ إِلَهِي أَنْ أَشَا حَكَمًا

سِوَاكَ يَا رَبَّنَا يَا مُنْزِلَ النُّذُرِ (۱)

علی اعلیٰ، ولی والا، مالک ومولیٰ، بلند و بالا، سب خوبیوں والا، سب سے نرالا، ذو الاسماء الحسنیٰ والصفات الاسنیٰ اللہ جل وعلا و تبارک وتعالیٰ قرآن عظیم وفرقان حکیم میں ارشاد فرماتا ہے :

إِنَّ أَكْرَمَكُمْ عِنْدَ اللَّهِ أَتْقَىٰكُمْ ۝ (سورہ حجرات: ۱۳-۳۹)

بے شک تم سب میں بزرگ تر اللہ تعالیٰ کے نزدیک تمہارا اتقسی ہے۔ یعنی

سب میں بڑا پرہیزگار۔

(☆) یعنی اگر مجلس میں کوئی حرف شناس موجود ہو؛ تو اس کے لیے ایک اشارہ ہی کافی ہے۔

(۱) ترجمہ: اے میرے پروردگار! میں تیری پناہ چاہتا ہوں! اس سے کہ تیرے سوا کسی اور کو (اپنے معاملات ومہمات میں) حکم و فیصل بناؤں۔ اے مالک ومولا! وہ تو ہی تو ہے جو نذریں پوری فرماتا ہے، (اور بندوں کی آرزوئیں مڈلاتا ہے)۔

یہاں تو اتقیٰ کو سب پر تفضیل اور عند اللہ زیادتِ کرامت میں ترجیح دی جا رہی ہے اور دوسری جگہ فرماتا ہے :

وَسَيَجْزِيهَا الْآتِقَىٰ الَّذِي يُؤْتِي مَالَهُ يَتَزَكَّىٰ وَمَا لِأَحَدٍ عِنْدَهُ مِنْ
نِعْمَةٍ تُجْزَىٰ إِلَّا ابْتِغَاءَ وَجْهِ رَبِّهِ الْأَعْلَىٰ وَلَسَوْفَ يَرْضَىٰ (سورہ
اللیل: ۲۱۲/۱۷۹۴)

اور نزدیک ہے کہ جنہم سے بچایا جائے گا وہ سب میں بڑا پرہیزگار جو اپنا مال دینا
ہے ستھرا ہونے کو اور اُس پر کسی کا ایسا احسان نہیں جس کا بدلا دیا جائے سوا اپنے برتر
پروردگار کی رضا چاہنے کے اور بے شک قریب ہے کہ وہ راضی ہوگا۔

(۱) یہاں بعض حضرات ارشاد فرمانے لگتے ہیں کہ آیت میں اتقی سے تقی مراد ہے۔ اس خدشے کا تفصیلی جواب
تصانیفِ جلیلیہ حضرت مولانا المعظم حامی السنن ماجی الفتن جناب مولوی احمد رضا خاں مدظلہم العالی کا حصہ
خاصہ ہے، خصوصاً رسالہ الللال الاتقی، کہ خاص اسی آیت کی تفسیر میں نہایت تحقیق و تدقیق کے ساتھ تالیف
فرمایا جس میں دلائل و براہین سے روز روشن کی طرح واضح کیا گیا کہ نہ یہ قول حضور صلی اللہ علیہ وآلہ وسلم
سے منقول اور نہ ہی صحابہ و تابعین سے؛ ورنہ یہ خبر کہ ابو بکر کو میری ساری امت سے تولا، تو ابو بکر کا پلہ
غالب رہا، سراپا غلط ہو جائے۔..... (یہاں بیاض ہے)..... اور نہ قرآن کو بلاوجہ ظاہر سے پھیرنا روا، نہ
بر تقدیر تسلیم اس تاویل سے ہمارے استدلال میں کچھ سقم آیا۔ غرض ان مباحث و تفتیحات کی تفصیل تو اسی
رسالہ میں ہے، بالفعل ذرا ”تفسیر عزیزی“ ملاحظہ ہو جائے، فرماتے ہیں :

’فرقہ تفضیلیہ گویند: مراد از اتقی دریں آیت تقی ست، زیرا کہ ابو بکر صدیق در تقوی کم تر از جناب پیغمبر
بودند۔ اہل سنت جواب می گویند کہ اتقی را یہ معنی تقی گرفتن خلاف لغت عربی است۔ پس حمل کلام الہی کہ
قرآن عربی ست براں درست نہ باشد و ضرورتے کہ دریں حمل بیان کردہ اند مندرج ست بہ آں کہ کلام
دریں ہا برناس ست نہ در پیغمبر اں لُح“ اھ ملخصاً۔ و التفصیل فیہ واللہ تعالیٰ اعلم ۱۲۔ عمدہ حسن معنی عنہ
(ترجمہ : فرقہ تفضیلیہ کا کہنا ہے کہ اس آیت میں اتقی سے مراد تقی ہے؛ کیوں کہ ابو بکر صدیق تقویٰ میں
پیغمبر اعظم صلی اللہ علیہ وآلہ وسلم سے کمتر ہیں۔

ابلسنت اس کے جواب میں کہتے ہیں کہ اتقی، کو تقی کے معنی میں لینا عربی لغت کے خلاف ہے؛ تو کلام
الہی کو۔ جو کہ عربی زبان میں ہے۔ اس پر محمول کرنا کتب درست ہو سکتا ہے!۔ لہذا اس اشکال کو ختم
کرنے کی بس یہی صورت ہے کہ یوں کہا جائے: یہاں خطاب لوگوں سے ہے نہ کہ پیغمبروں سے۔)

آئمہ دین فرماتے ہیں :

آیہ کریمہ میں بالاجماع اتقی سے جناب سیدنا امام المتقین ابو بکر صدیق رضی اللہ عنہ مراد ہیں اور یہ معنی احادیث کثیرہ سے بھی ثابت ہے؛ حتیٰ کہ طبری نے اپنے رض کے باوجود تفسیر مجمع البیان میں اسی کو مقبول رکھا اور انکار کا یار اور اقرار سے چارہ نہ پایا۔
اب یہاں تو یہ فرمایا کہ صدیق اتقی ہیں اور پہلی آیت^(۱) میں یہ ارشاد ہو چکا

(۱) جب بعض حضرات مدعیان علم و ذکا کی رگ منطقیات جوش میں آتی ہے، تو فرماتے ہیں :
کریمہ اولیٰ میں اکرم موضوع ہے اور اتقی محمول، تو انتظام شکل غیر معقول، اور عکس کیجیے تو کلیت کرے نامقبول؛ حالانکہ شان نزول کا لحاظ، طرق مخاطب کا اعتبار و روش کلام کا اقتضا ہے۔ حضور اقدس! تقایر و اخبار اس فلسفیانہ (سوچ کی) بیخ کنی کر رہے ہیں۔

مولانا رضا مدظلہ الاعلیٰ نے رسالہ مذکورہ میں بہ برہین قاطعہ ثابت فرمایا ہے کہ درحقیقت یہاں اتقی موضوع ہے اور اکرم محمول اور نہ بھی مانو، تو صحت عکس میں کلام کرنا باطل و مخدول اور نہ بھی مانو تو یوں ہی ان آیات سے..... (اس جگہ بیاض ہے).....! کا برحق محققین علماء و فقہاء ان آیات سے تفصیل صدیق پر استدلال کرتے آئے، کچھ تو سمجھتے ہوں گے یا ان سب کی نظر سے آپ کی نظر وسیع اور سب کے پایہ سے آپ کا پایہ رفیع! خیر، سردست کی صفت شکنی کو تفسیر کبیر ملاحظہ ہو، فرماتے ہیں: فان قيل: الآية دلت على أن كل من كان اكرم كان اتقى، و ذلك لا يقتضى ان كل من كان اتقى كان اكرم. قلنا وصف كون الانسان اتقى معلوم مشاهد، و وصف كونه افضل غير معلوم ولا مشاهد، و الإخبار عن المعلوم بغير المعلوم هو الطريق الحسن، اما عكسه فغير مفيد، فتقدير الآية كانه وقعت الشبهة في ان الاكرم عند الله من هو؟ فقيل: هو الاتقى، و اذا كان كذلك كان التقدير اتقاكم اكرمكم عند الله انتهي۔ و الله تعالى اعلم۔ ۱۲ عبده حسن غفر له

یعنی اگر یہ اعتراض کیا جائے کہ مذکورہ آیت سے تو یہ سمجھ میں آ رہا ہے کہ ہر اکرم اتقی ہے؛ لیکن اس سے یہ سمجھ میں نہیں آتا کہ ہر اتقی اکرم بھی ہے۔ تو اس کا جواب یہ ہے کہ جہاں تک رہی بات کسی آدمی کے اتقی سے متصف ہونے کی تو یہ بدیہی اور مشاہدے کی بات ہے؛ لیکن الفضیلت سے متصف ہونے کا معاملہ غیر معلوم و غیر مشاہد ہے۔ اور (استدلال کا) بہترین طریقہ یہ مانا گیا ہے کہ ایک معلوم چیز کی خبر غیر معلوم چیز سے دی جائے؛ کیوں کہ اگر اس کے برعکس کیا گیا تو وہ خبر بے فائدہ ہوگی۔ تو اب اس قاعدے کی روشنی میں آیت پاک کو دیکھئے، اور یوں سمجھئے کہ گویا اس بات میں شبہ ہو گیا کہ اللہ کے نزدیک اکرم کون ہے؟ تو اسی کا جواب دیتے ہوئے کہا گیا کہ وہ اتقی ہے۔ لہذا اب آیت کی تقدیر یہ ہوگی کہ تمہارا اتقی ہی اللہ کے نزدیک اکرم ہے۔

کہ ہمارے نزدیک اکرم وہ ہے جو اتقی ہو، تو گواہی الہی سے صاف ثابت ہو لیا کہ صدیق، اللہ کے نزدیک تمام امتِ مصطفیٰ صلی اللہ علیہ وآلہ وسلم سے اکرم و افضل اور اعظم و اجل ہیں۔ وَهُوَ الْمَقْصُودُ وَالْحَمْدُ لِلَّهِ رَبِّ الْعَالَمِينَ .

تذلی جبروتِ الہی

ہاں کدھر گئے افضلیتِ صدیق میں رخنے ڈالنے والے!
کیا ہوئے اس منصبِ رفیع کو ہلکی باتوں پر ڈھالنے والے!!
ربِّ جبارِ قہار سے شرمائیں اور ذرا اُکْرَمَکُمْ عِنْدَ اللّٰہِ کے معنی فرمائیں!!!
کیا یہاں سے محض سیاست و خلافت وغیرہ امورِ ظاہریہ کی خبر ملتی ہے، یا نسیمِ تحقیق سے اللہ کے نزدیک زیادتِ عزت، علو مرتبت اور بلندی منزلت کی کلی کھلتی ہے!، واللہ الموفق۔

آلَا تَعَالَى إِلَى الْمُخْتَارِ مِنْ مُضَرٍ
صَلَّى إِلَٰهَ عَلَى الْمُخْتَارِ مِنْ مُضَرٍ (۱)

ملکِ العلمین مالکِ الاولین والآخرین بندہ خالق و مولائے خلاق حضور پر نور محمد رسول اللہ آرواحنا فداہ صَلَّى اللّٰهُ تَعَالَى عَلَیْہِ وَ عَلَی اٰلِہٖ وَ اَصْحَابِہٖ وَ بَارَکَ وَ سَلَّمَ عَلَیْہِ وَ عَلَی جَمِیْعِ اَحْبَابِہٖ اِرشاد فرماتے ہیں :
اَبُو بَکْرٍ وَ عُمَرُ خَيْرُ الْاَوْلَیِّیْنَ وَ الْاٰخِرِیْنَ وَ خَیْرُ اَهْلِ السَّمَوَاتِ
وَ خَیْرُ اَهْلِ الْاَرْضِیْنَ اِلَّا الْاَنْبِیَاءَ وَ الْمُرْسَلِیْنَ .

(۱) لوگو! آؤ آؤ اس معیارِ کائنات ﷺ کی بارگاہِ بے کس پناہ کی طرف جن کا انتخاب اللہ پاک نے بنومضّر سے فرمایا ہے۔ اے اللہ! تو بھی مضّر کے اس برگزیدہ اور چنندہ (رسول) پر تمہیں نازل فرما۔

— رواہ الامام ابو عبد اللہ الحاکم صاحب الصحیح المستدرک علی البخاری و المسلم فی الکنی و الامام ابن عدی فی ”الکامل“ و الحافظ الخطیب فی ’التاریخ‘ کلہم عن سیدنا ابی ہریرۃ رضی اللہ تعالیٰ عنہ۔
ابوبکر و عمر بہتر ہیں سب اگلوں پچھلوں سے اور بہتر ہیں تمام فرشتوں سے اور بہتر ہیں تمام آدمیوں سے سوا انبیاء و مرسلین کے۔ علیہم الصلوٰۃ والسلام اجمعین۔ (۱)

تجلی جلالِ مصطفوی

کیوں صاحبو! اگر قربِ الہ اور کرامتِ جاہ و علو پائے گاہ میں رتبہ حضرت مولیٰ ہی کا زائد ہوتا تو یہ الفاظِ شنیخین ہی کی نسبت تو (نہ) فرمائے جاتے!۔ ہم تو جانیں اللہ تعالیٰ کے نزدیک جس کی قدر زیادہ، وہی سب زمین و آسمان والوں اور اگلوں پچھلوں سے بہتر ہوگا۔ یہ طرفہ تماشا ہے کہ مرتبہ میں وہ بڑے اور جہان بھر میں بہتری ان کو!۔

کیوں منصفو! کیا قربِ الہی اور کمالِ معرفت میں علو و تناء ہی کوئی ایسی کم قدر چیز ہے جسے ہرگز بنائے افضلیت نہ ٹھہرائیں اور اُس کے ہوتے ہوئے جہان بھر میں بہتری و برتری دوسرے پائیں!۔

کَلَّا وَاللَّهِ! اصل کامِ قربِ خداوندی ہے اور جسے اِس میں زیادتی اُسی کو سب سے بہتری و بلندی ہے، اور اگر۔ معاذ اللہ۔ حدیث میں اسی سیاست و خلافت اور ملک داری و ملک گیری پر نظر ہے اور اسی میں ابوبکر و عمر کو سب سے بہتر فرمایا گیا، تو ہمیں معلوم نہیں کہ ملائکہ آسمان نے سلطنت چھوڑ کہیں کی صوبہ داری بھی کی ہو، پھر اُن سے اِس بات میں زیادہ ہونا کیا معنی!۔

(۱) اکمال ابن عدی: ۱۸۰/۲..... جمع الجوامع سیوطی: ۵۰۶/۱: حدیث: ۲۳۰..... کنز العمال: ۱۱/۵۶۰۔

خلاصہ یہ کہ ہم یہاں مافیہ التفاضل کو (یعنی جس چیز میں فضیلت دی گئی ہے اس کی بابت) پوچھتے ہیں اور اُس کا مفضل اور مفضل علیہ میں اشتراک لازم کما لا ینحی .

إِنْ شِئْتَ فَانْهَضْ إِلَى الْفَارُوقِ تَسْأَلُهُ
فَالْحَقُّ يَظْهَرُ مِنَ الْفَاطِمَةِ الْغُرَرِ (۱)

امیر المومنین امام العادلین غیظ المنافقین حضرت سیدنا و مولانا عمر فاروق اعظم رضی اللہ تعالیٰ عنہ فرماتے ہیں :

لَوْ وُزِنَ إِيمَانُ أَبِي بَكْرٍ بِإِيمَانِ أَهْلِ الْأَرْضِ لَرَجَحَ بِهِمْ .

— رواه اسحاق بن راهويه و البيهقي في 'شعب الایمان' بسند صحيح —

اگر ابو بکر کا ایمان سب آدمیوں کے ایمان سے تولا جائے، تو بے شک ابو بکر کا

ایمان غالب آئے۔ (۲)

بلکہ کمال امام ابن عدی اور مسند الفردوس میں بہ روایت حضرت سیدنا عبد اللہ بن عمر رضی اللہ عنہما مروی حضور اقدس سرور عالم صلی اللہ علیہ وآلہ وسلم فرماتے ہیں :

لَوْ وُضِعَ إِيمَانُ أَبِي بَكْرٍ عَلَى إِيمَانِ هَذِهِ الْأُمَّةِ لَرَجَحَ بِهَا .

اگر ابو بکر کا ایمان اس تمام اُمت کے ایمان پر رکھا جائے، تو یقیناً ابو بکر کا

ایمان ہی غالب آئے گا۔ (۳)

(۱) ترجمہ: اگر جی نہ بھرے تو جاؤ عدالت فاروقی رضی اللہ عنہ میں جا کر اس مسئلے کی بابت پوچھ لو، اُن کے الفاظ گہر بار بھی اسی حقیقت کو بے غبار کرتے نظر آئیں گے۔ (اور ان کی زبان سے تو ہمیشہ حق ہی نکلتا ہے)۔

(۲) مسند اسحاق بن راہویہ: ۱۸۳/۳: حدیث: ۱۱۳۳..... شعب الایمان: ۴۲۱: حدیث: ۳۵..... الابانہ الکبریٰ ابن بطہ: ۱۸۳/۳: حدیث: ۱۱۵۵..... کنز العمال: ۳۹۳/۱۲: حدیث: ۳۵۶۱۳۔

(۳) اکمال ابن عدی: ۲۶/۵..... اصول اعتقاد اہل السنہ والجماعہ لاکافی: ۱۸/۶: حدیث: ۱۹۸۰۔

یہ حدیث چند طرق سے مروی ہے، اور امام عبداللہ بن مبارک نے اپنی کتاب 'الزہد' اور معاذ بن الجثنی نے 'مسند مسد' میں بھی اسے روایت کیا ہے۔ اصل حدیث صحیح ہے اور صحاح^(۱) میں اُس کا شاہد موجود۔ واللہ اعلم بالصواب۔

صولتِ فاروقی

بعض جلد باز ایسی حدیثیں سن کر یہ تو خیال کرتے نہیں کہ جب حدیث صحیح ہے، تو قبول سے کیا چارہ، اور اعتراض کا کیا یارا!۔ ناغہی کے باعث کہنے لگتے ہیں کہ دیکھو صاحبو! صدیق کا ایمان سب سے بڑھا دیا تو۔ معاذ اللہ۔ اوروں کا ایمان ناقص ٹھہرا؛ حالاں کہ اُن عاقلوں کو یہ خبر نہیں کہ مرتبہ کمال تام اور تمامی کامل کے بعد اکملیت کے ہزاراں ہزار درجے ہیں جن میں کسی کو۔ عیاذُ اَبالہ۔ ناقص نہیں کہہ سکتے؛ مگر پھر بھی آپس میں تفاوت ہے۔

(۱) ولہ شاهد فی 'السنن' ایضا عن ابی بکرۃ مرفوعاً ان رجلاً قال : یا رسول اللہ! رايت كأن میزانا نزل من السماء فوزنت انت و ابو بکر فرجحت انت، ثم وزن ابو بکر عن بقی فرجع. الحدیث انتہی المقاصد الحسنۃ للامام السنخاوی .

اقول: علاوہ بریں حضور اقدس صلی اللہ علیہ وآلہ وسلم کا یہ ارشاد ہے کہ ہم نے دیکھا ترازو اتری۔ میں اور ابو بکر تولے گئے۔ میں غالب آیا، پھر ابو بکر کو میری ساری اُمت سے تولا، ابو بکر کا پلہ غالب رہا، پھر عمر کو باقی اُمت سے تولا، عمر راج ٹھہرا۔ الی آخر الحدیث۔

متعدد ائمہ مثل امام احمد، امام طبرانی، امام ابن عدی، ابن قانع، ابن مندہ اور ابن مردویہ نے بہت سے صحابہ کرام مثل حضرت عبداللہ بن عمر، حضرت معاذ بن جبل، حضرت اُسامہ بن شریک، حضرت عبداللہ بن عباس، حضرت ابوامامہ باہلی اور حضرت محارب بن رضوان اللہ تعالیٰ علیہم اجمعین سے روایت کیا ہے۔ کما ذکرہ مولانا اخی المعظم فی کتاب التفضیل فلیرجع الیہ من حاول التفضیل . واللہ تعالیٰ اعلم۔ ۱۲ حسن غفرلہ

لے برادر بے نہایت درگہیست
آنچہ بر تو می رسد بروے مالیت (۱)
دیکھو! ایک وقت وہ تھا کہ افضل الانبیاء والمرسلین بعد النبی ﷺ یعنی سیدنا ابراہیم خلیل
الرحمن علیہ الصلوٰۃ والسلام نے بارگاہِ الہی میں عرض کیا :

رَبِّ اَرْنِي كَيْفَ تُحْيِي الْمَوْتِي ۝
الہی! مجھے دکھا دے تو کیوں کر مردے چلاتا ہے؟

إرشاد ہوا : اَوْ لَمْ تُؤْمِنُ ۝

کیا تجھے یقین نہیں!۔ عرض کیا :

بَلَىٰ ۝ يٰقِيْنُ كَيْۤيُوْنُ نٰهِيۡنُ!۔

وَلٰكِنْ لَّيَطْمَئِنُّ قَلْبِي ۝ (سورۃ بقرہ: ۲۶۰/۲)

لیکن آنکھوں سے دیکھنا اس لیے چاہتا ہوں کہ میرے دل کو خوب اطمینان ہو
جائے۔

تو دیکھو! حسن ایمان ابراہیمی کہ حضور سرورِ عالم صلی اللہ علیہ وآلہ وسلم کے ایمان کے
بعد تمام عالم کے ایمان سے اقصیٰ و اکمل ہے، اُس کے بعد بھی ایک درجہ اور تھا، جس کی
خواستگاری کی گئی۔ اور اُس پر بھی اور مرتبہ وراء الورا کا ہے، جو ہمارے حضور پر نور صلی اللہ
علیہ وآلہ وسلم کو حاصل۔ اب کیا۔ معاذ اللہ۔ کوئی ایمان خلیل اللہی کو کسی وقت میں ناقص
کہہ سکتا ہے!۔ واستغفر اللہ العظیم۔

(۱) یعنی لے میرے بھائی! اس درگاہ کی کوئی انتہا نہیں، جس منزل پر بھی پہنچو، وہیں ظہر مت جاؤ۔ (بلکہ آگے
بڑھنے کی کوشش میں لگے رہو) کچھ یہی مفہوم اُردو کے شاعر نے یوں باندھا ہے۔

یہ بزم ہے یہاں کوتاہ دستی میں ہے محرومی

جو بڑھ کے خود اٹھالے ہاتھ میں بیٹا اسی کا ہے

هَلُمَّ أَسْرِعْ نَسَائِلُ عِنْدَ حَيْدَرَةٍ أَنْ لَا تَقُولَ تَحَاكَمْنَا إِلَى عُمَرَ (۱)

امیر المؤمنین امام الواصلین قاتل الخوارج دامغ الروافض قاصح المفسقلین حضرت
سیدنا ومولانا علی اسد اللہ الغالب کرم اللہ تعالیٰ وجہہ الکریم فرماتے ہیں (۲):

- (۱) ترجمہ: اب آؤ جلدی کرو، چلتے ہیں دربار حیدری (باب العلم) میں، اور اس مسئلے کا حل معلوم کرتے ہیں۔ تاکہ تمہیں یہ کہنے کا چارہ نہ رہے کہ ہم نے تو صرف عمر فاروق ہی سے فیصلہ لیا ہے۔
- (۲) حدیث مرتضوی: دارقطنی حضرت ابو جحیفہ سے۔ جو کہ سرور عالم صلی اللہ علیہ وآلہ وسلم کے صحابی اور امیر المؤمنین کرم اللہ تعالیٰ وجہہ کے مقرب تھے اور جناب امیر انہیں واجب الخیر فرمایا کرتے۔ روایت کرتے ہیں:

انہ کان یری ان علیاً افضل الامة فسمع اقواما یخالفونه فحزن حزنا شديدا، فسأله علي بعد ان اخذه بيده و ادخله بيته ما احزنك يا ابا جحيفة! فذكر له الخبر. فقال له: الا اخبرك بخير الامة خيرا ابو بكر ثم عمر. قال ابو جحيفة: فاعطيت الله تعالى عهدا ان لا اكنم هذا الحديث بعد ان شافهني به علي ما بقيت .

یعنی ان کے اعتقاد میں تھا کہ جناب امیر افضل امت ہیں، پھر لوگوں کو اپنے زعم کے خلاف کہتے سنا، تو انہیں سخت رنج ہوا۔ جناب مرتضوی ان کا ہاتھ پکڑ کر اپنے معرفت خانہ اسد اللہی میں لے گئے اور غم کی وجہ پوچھی۔ انہوں نے کیفیت عرض کی۔ تو آپ نے فرمایا: کیا تمہیں خبر نہ دوں کہ امت میں بہترین کون ہیں؟ ابو بکر ہیں، پھر عمر (رضی اللہ تعالیٰ عنہما)۔

ابو جحیفہ فرماتے ہیں: پھر میں نے خدا سے عہد کیا کہ جب تک زندہ رہوں گا، اس حدیث کو نہ چھپاؤں گا بعد اس کے کہ خود جناب امیر نے میرے رو بہ رو ایسا ارشاد فرمایا۔

فائدہ: یہاں سے ان نادانوں کا وہم خوب اچھی طرح دفع ہو گیا جو اس قسم کے کلمات مرتضویہ کو تو واضح پر محمول کرتے ہیں کہ اگر تفصیل مرتضوی حق تھی تو اپنے ایک سچے دوست کے سچے عقیدہ کو بدل دینا اور اس اہتمام کے ساتھ الگ لے جا کر۔ معاذ اللہ۔ غلط بات تعلیم فرمانا کون سی تو واضح ہے! ۱۲۔ عبدہ حسن عفا اللہ تعالیٰ عنہ

یرحمک اللہ یا ابا بکر کنت اول القوم اسلاما و اخلصهم
ایمانا و اشدہم یقینا و اخوفہم للہ و اکثرہم مناقب و ارفعہم
درجۃ و اقربہم وسیلۃ و اشبهہم رسول اللہ صلی اللہ تعالیٰ
علیہ و آلہ وسلم ہدیٰ و سمتا و رحمۃ و فضلا و اشرفہم منزلة و
اکرمہم علیہ فواللہ لن یصاب المسلمون بعد رسول اللہ صلی
اللہ تعالیٰ علیہ و آلہ وسلم بمثلک ابدا .

— رواہ الامام ابو عمر بن عبد البر فی ”الاستیعاب“ عن امیۃ بن
صفوان رضی اللہ تعالیٰ عنہ و ابن السمان فی ”الموافقة“ و المحبّ
الطبری فی ”الریاض النضرة“ فی حدیث طویل جامع لفرائد فوائد
تقطع دابر التفضیل —

یعنی اے ابو بکر! اللہ تعالیٰ آپ پر رحم کرے۔ آپ کا اسلام سب سے آگے
تھا..... آپ کا ایمان سب سے زیادہ خالص..... آپ کا یقین سب سے
مضبوط..... خوفِ الہی آپ کو سب سے بڑھ کر..... مناقب آپ کے سب
سے اکثر..... درجہ آپ کا سب سے بلند تر..... وسیلہ آپ کا سب سے قریب
تر..... اور جیسے آپ چال ڈھال، مہربانی، اور بزرگی میں رسول اللہ صلی اللہ
تعالیٰ علیہ وآلہ وسلم سے مشابہ تھے، ایسا کوئی نہ تھا..... اور آپ کا رتبہ سب
سے شریف تر..... اور آپ کی عزت بارگاہ رسالت میں سب سے بڑھ کر۔
سُوخدا کی قسم! رسول اللہ صلی اللہ تعالیٰ علیہ وآلہ وسلم کے بعد مسلمانوں پر کسی کا
انتقال وہ مصیبت نہ ہوگا جیسا آپ کا انتقال!!۔

طرہٴ اَسَدِ اللّٰہیؐ

ہاں! کہاں ہیں تحقیق پسند دل اور انصاف پسند آنکھیں! ذرا خوابِ غفلت سے جاگیں اور اس ارشادِ ہدایت بنیاد حضرتِ اسد اللہی - کرم اللہ تعالیٰ وجہہ - پر بہ نگاہِ ایمانی غور کریں کہ یہاں جو حضرت مولیٰ علیؑ صدیق اکبر رضی اللہ عنہما کو سب پر تفضیل دے رہے ہیں، انھیں اُمورِ ظاہری ملک داری اور ملک گیری وغیرہ بالائی باتوں میں کلام فرماتے ہیں یا خلوصِ ایمان و قوت، شدتِ خوفِ الہی اور کثرتِ مشابہت رسول اللہ صلی اللہ علیہ وآلہ وسلم میں کہ روحِ ولایت اور مغزِ معرفت ہے، اور یہ لفظ بھی خیال سے نہ اُتریں کہ ابو بکر کی خوبیاں سب سے زیادہ اور درجہ سب سے اُوچا اور مرتبہ سب سے بزرگ اور بارگاہِ رسالت علیہ الصلوٰۃ والتحیۃ میں عزت سب سے افزوں۔

(۱) ارشادِ علوی: ابو عمر بن عبدالبر "استیعاب" میں حکم بن حجل سے اور دارقطنی اپنی "سنن" میں راوی سیدنا علی کرم اللہ تعالیٰ وجہہ فرماتے ہیں:

لَا أَجِدُ أَحَدًا فَضَّلَنِي عَلَى أَبِي بَكْرٍ وَعَمَرَ إِلَّا جَلَدْتُهُ حَدَّ الْمُنْفَرِي.

(ترجمہ: اگر میں نے کسی کو اس حال میں پایا کہ وہ مجھ کو ابو بکر و عمر (رضی اللہ عنہما) پر فضیلت و فوقیت دیتا ہے تو میں یقیناً اُس پر بہتان باندھنے والے کی طرح حد نافذ کروں گا)۔

فناخذہ: امام ذہبی نے اس حدیث کی تصحیح فرمائی اور اسی کے قریب امام ابوالقاسم طلحہ نے کتاب السنۃ میں جناب علقمہ سے روایت کیا۔

تنبیہ: اب تو پتہ لگانا اُس وہم کا ذب کا کہ جناب اسد اللہی حضرت شیخین کو بطور انکسار اپنے اُوپر تفضیل دیتے تھے! اچھا انکسار ہے کہ مخلوق خدا پر سچی بات میں مفتزی ٹھہرا کر اسی (۸۰) کوڑوں کا حکم ہوا، اور یہ بھی ثابت ہوا کہ تفضیل شیخین حضرت مولیٰ کے نزدیک قطعی تھی جب تو اُس کے انکار پر حد جاری فرمائی؛ ورنہ حد تو آدنی شہبہ سے دفع ہو جاتی ہیں۔ خود مولیٰ علی حضور اقدس صلی اللہ علیہ وآلہ وسلم سے راوی: اَذْرُوا الْخُدُودَ اور یہیں سے مرفوع ہوا وہ قول جو دربارہٴ عدم تضعیفِ معمر سے منقول ہوا۔ ظاہر ہے کہ کہاں عمر اور کہاں اسد حیدر!۔ ۱۲ منہ حسن۔

طنطنہ خیسر کشائی

یہاں بھی بعض حضرات فرمانے لگتے ہیں کہ جب وہ اعلیٰ ہوئے، تو یہ ادنیٰ ٹھہرے۔ اس مغالطہ کا پورا حل تو وہی ہے جو صولت فاروقی، میں گزرا، اور مرتبہ اجمال میں آکر ان حضرات سے اتنا پوچھ لیجیے کہ آخر حضرت مولیٰ کی ولایت و معرفت، حضراتِ حسنین رضی اللہ تعالیٰ عنہما کی معرفت و ولایت سے تو ضرور ارفع و اعلیٰ ہے۔ اب کیا۔ معاذ اللہ۔ دونوں شہزادوں کی ولایت ادنیٰ درجہ میں رکھو گے! یا۔ عیاذُ ابا اللہ۔ اُن کو ولی ناقص کہو گے!!۔ خدا را! ایسی تو نہ کہا کرو جو اُلٹی (خود اپنے ہی سر آ) پڑے!۔ وَاللّٰهُ الْهَادِي .

إِسْمَعُ كَلَامَ أَوْلِي الْعِرْفَانِ وَالْعَلَمَا
فَفِيهِمُ الْأَسْوَةُ الْحُسْنَى لِمُعْتَبِرٍ (۱)

علماء و اولیاء کے اقوال درکار ہوں تو امامِ حجۃ الاسلام محمد غزالی علیہ الرحمہ احیاء العلوم شریف میں فرماتے ہیں :

’ابوبکر و عمر کی شہرت تو خلافت و سیاست میں ہے اور اُن کی افضلیت معرفت و ولایت میں۔‘

اور فرماتے ہیں :

’جس کی جس قدر معرفت زیادہ، اُسی قدر اُس پر تجلّی الہی افزوں۔ اسی لیے ابوبکر پر خاص تجلّی ہوگی اور اوروں پر عام۔‘ (۲)

(۱) ترجمہ: (اب ذرا لگے ہاتھوں) اَرَبَابِ عِلْمٍ وَعِرْفَانٍ کے کلام حق بیان بھی سنتے چلو؛ کیوں کہ ایک صاحب اعتبار کے لیے ان کی باتیں بھی کسی عظیم نمونہ (اور روشن دلیل) سے کم نہیں ہوتیں!۔
(۲) احیاء علوم الدین: ۲۳۶۱۔

سیدی محی الدین ابن عربی قدس سرہ جنہیں حضرت شیخ شہاب الدین سہروردی نے
'بحر الحقائق' لقب دیا، 'فتوحات' شریف میں فرماتے ہیں :

'مقاماتِ ولایت میں ابوبکر سے اعلیٰ کوئی نہیں۔ اُن کا مرتبہ رسول اللہ صلی اللہ
علیہ وآلہ وسلم کے بعد ہے۔ اُن کا مقام نبوت سے نیچے اور صدیقیت سے اوپر
ہے۔ اُن کے اور رسول اللہ صلی اللہ علیہ وآلہ وسلم کے بیچ میں کوئی نہیں۔ وہ اپنے
وقت کے یکتا ہیں اور اُن کے ماسوا سب اُن کے زیر حکم۔'

اور فرماتے ہیں :

'غوث ہر دور میں ایک ہی ہوتا ہے اور وہ اپنے وقت کے تمام اولیا کا سردار
ہے، اور چاروں خلیفہ اپنے اپنے وقت کے غوث تھے۔' (۱)

قطب العالم امام شعرانی کتاب 'الیواقیت والجوہر' میں فرماتے ہیں :

'تمام اولیاء محمدین میں سب سے افضل ابوبکر ہیں، پھر عمر، پھر عثمان، پھر علی۔
رضی اللہ تعالیٰ عنہم اجمعین۔' (۱)

افندی محمدرومی برکلی 'طریقہ محمدیہ' میں فرماتے ہیں :

'افضل ولی ابوبکر صدیق ہیں، پھر عمر فاروق، پھر عثمان ذوالنورین، پھر علی
مرتضیٰ اور اُن کی خلافت بھی اسی ترتیب پر ہے۔' (۱)

سیدی عبدالغنی نابلسی 'حدیقہ ندیہ' میں فرماتے ہیں :

'صدیق اکبر جو تمام اُمّت محمد ﷺ سے افضل ہیں، تو اُس راز کے سبب افضل
ہیں جو اُن کے سینے میں متمکن ہے، جس کے سبب انہیں اُس قسم کا قربِ الہی ملا
کہ قیامت تک کسی صدیق کو نہ ملے گا، پھر اگر بعض اولیا مرتبہ

(۱) بریقہ محمودیہ فی شرح طریقہ محمدیہ: ۳۶۲۔

تکمیل میں اُن سے بڑھ جائیں اور طریقہ ہدایت و ارشاد اُن سے زیادہ جائیں،

تو کچھ ہرج لازم نہیں آتا۔○

اقول: الحمد للہ کہ اس امامِ اجل ولیِ اکمل کے ارشاد نے حقِ خوب واضح کر دیا اور مخالفین کے سارے شکوک مٹا دیے۔ یہی عقیدہ ہے ہمارا کہ حضرت جناب شیر خدا - کرم اللہ تعالیٰ و جہہ - کو مرتبہ ارشاد و تکمیل میں وہ رُحمانِ روشن حاصل کہ صدیق کو ہرگز نہیں۔ اس لیے سلاسلِ اولیا اُس جناب تک منتہی ہوتے ہیں اور وصولِ الی اللہ اُن کے دامن سے وابستہ؛ مگر اس سے صدیق کے قربِ ربانی اور معرفتِ نفسانی میں پیشی و بیشی نہیں مٹی۔
وَهُوَ الْمَقْصُودُ وَالْحَمْدُ لِلَّهِ .

امام زرقانی رحمہ اللہ تعالیٰ شرح مواہب لدنیہ میں فرماتے ہیں :

ابوبکر صدیق اکبرؓ ہیں اور علی صدیق اصغرؓ۔

اور فرماتے ہیں :

’قطب تمام مقاماتِ ولایت کا جامع و مدار اور اپنے زمانہ میں سب اولیا کا سردار ہوتا ہے اور جمہور اولیا کے نزدیک پہلے قطب نبی ﷺ کے بعد صدیق ہیں، پھر فاروق، پھر عثمان، پھر علی۔ رضی اللہ تعالیٰ عنہم اجمعین۔‘

شیخ الوقت سیدی علی الجہوری - قدس سرہ النوری - جن کی عظمتِ شان اور جلالتِ عرفان دریافت کرنی ہو، تو مولانا جامی کی ’نحاث الانس‘ دیکھیے، ’کشف المحجوب‘ شریف میں فرماتے ہیں :

’اگر سچا پکا صوفی درکار ہے، تو صفائے کامل تو صدیق پر نثار ہے کہ وہ تمام اولیا کے امام و سردار و پیشوا ہیں۔ اُن کے بعد ہر باب میں عمر تمام جہان کے سید و سردار و مقتدا ہیں۔‘

حضرت خواجہ بہاء الدین نقشبند قدس سرہ العزیز فرماتے ہیں :
'اکابر اولیا کا اجماع ہے کہ معرفت و ولایت میں صدیق کو کوئی نہیں پہنچتا۔'

مخدوم سید اشرف جہاں گیر چشتی سمنانی قدس سرہ فرماتے ہیں :
'اگر پیر ہیں تو محمد رسول اللہ ﷺ اور مرید ہیں تو ابو بکر صدیق ﷺ۔'

خدمت مخدوم شرف الدین احمد یحییٰ منیری وغیرہ اکابر اولیا فرماتے ہیں :
'جب تک جہان ہے، نہ رسول اللہ ﷺ سا پیر ہوگا، نہ صدیق اکبر سا مرید۔'

اور شرح آداب المریدین میں فرماتے ہیں :

'عظمت و جلال الہی جیسا ابو بکر کے دل میں تھا، کسی کے دل میں نہ تھا، عمرو
عثمان و علی اور تمام صحابہ کے لیے مقامات عالیہ ہیں؛ مگر جو کچھ ان سب سے ورا
اور مقامات سے برتر و بالا ہے، وہ خاص صدیق اکبر کا حصہ ہے۔'

قاضی القضاة مخدوم شیخ شہاب الدین دولت آبادی فرماتے ہیں :
'ابو بکر افضل الاولیا ہیں، پھر عمر، پھر عثمان، پھر علی۔ جو مولیٰ علی کو ابو بکر و عمر سے
بہتر بتائے، وہ رافضی ہے۔'

ملک العلماء بحر العلوم 'شرح مثنوی مولوی معنوی' میں فرماتے ہیں :
'ابو بکر و عمر ولایت و معرفت میں سب سے افضل ہیں، مولیٰ علی کو ولایت کی رُو
سے افضل امت کہنا مذہب روافض پر درست ہو سکتا ہے۔'

بالجملہ مصطفیٰ ﷺ کا وہ فرمان، صحابہ کرام کا یہ اذعان، خود جناب ولایت مآب کا وہ
ارشاد، علما و اولیا کا یہ اعتقاد، پھر سنی ہو کر ان سب کو پس پشت ڈالنا اور دل سے گڑھ کرنی
راہ نکالنا کیوں کر بنا!۔

یہ دو حرف بطور نمونہ عرض کیے گئے کہ شاید کسی حق طلب کو اسی قدر کفایت کرے؛

ورنہ تحقیق بالغ اور تنقیح کامل درکار ہو تو تصانیف شریفہ حضور پر نور سیدنا و مولانا و مرشدنا و ماوانا سیدنا و اولیائنا کالمیلین قبلہ دینی کعبہ یقینی حضرت سیدنا ابو الحسین احمد نوری میاں صاحب قادری برکاتی احمدی رسولی مارہروی مسند آراے سرکار مارہرہ دامت برکاتہم الباطنہ والظاہرہ، اور توالیف لطیفہ حضرت انخی المعظم عالم اعلم نخل نوخیز گلشن تحقیق فقہ عطر بیگز گلبن مدقیق حضرت مولانا مولوی احمد رضا خان صاحب قادری برکاتی احمدی رسولی بریلوی دام ظلہ العلی السمی کو مطالعہ کیجیے کہ خدا انصاف دے، تو۔ ان شاء اللہ تعالیٰ۔ آنکھیں کھل جائیں اور غفلت و نادانیت کے نشترے شیرانہ کے حضور ہرن ہوتے نظر آئیں۔

بیابیا کہ تجلاے حق نما ایں جاست

بیابیا سر باطل بہ زیر پا ایں جاست (۱)

إِنْ كَانَ عِنْدَكَ بُرْهَانٌ فَأَبْدِ لَنَا

أَمْ لَا إِمَامَ سِوَى الْإِصْرَارِ وَالْبَطْرِ (۲)

- (۱) یعنی آجاؤ، چلے آؤ، یہی وہ جگہ ہے جہاں حق کے انوار و تجلیات برستے ہیں۔ اور یہی وہ مقام ہے جہاں باطل کا سر (حق کے) قدموں تلے کچلا پڑا ہے۔
- (۲) ترجمہ: اگر (اپنے دعوے کے ثبوت میں) تمہارے پاس کوئی دلیل ہو تو اسے بلا تکلف ہمارے سامنے پیش کرو؛ مگر ہمیں معلوم ہے کہ تمہارے پاس محض اصرار اور تکبر و شیخی کے کوئی چارہ کار نہیں۔

غرش کوسِ حیدری

حضرات سے کوئی اتنا تو پوچھے کہ ہماری دلیلیں آپ کی سمجھ سے ورا سہی؛ مگر آپ جو تفضیلِ حضراتِ عالیہ شیخین میں طرح طرح کی شاخیں نکالتے اور اجماعی مسئلہ اہل سنت میں تاویل و تبدیل کے ہاتھوں رنگ رنگ کے رخنے ڈالتے ہیں، آپ کے پاس بھی کوئی حجت ہے یا محض ایجادِ بندہ پر قناعت ہے!۔

زیادہ نہیں دوہی ایک آیت قطعی الدلالت یا احادیث صحیح الامتن والسند سے شیخین کا ولایتِ ذاتیہ میں کم ہونا ثابت کر دیجیے، یا سلف و خلف اکابر اُمت کا سوا اِعظم آپ کی طرف ہو، تو انہیں کے اقوال پیش کیجیے؛ ورنہ کیا ہم پر جبر کیا جاتا ہے کہ ہم تو اپنے دلائلِ قاہرہ سے درگزر کریں اور حضرات کے خیالی پلاؤ بکھریں۔

کہہ رہے شرمِ تفضیل کی غیرت!

خدارا! ذرا حمیت و ہمت کو کام فرمائیے اور ولایت و معرفت میں کمی شیخین پر دلائل سنائیے۔ آیت ہے تو کیوں نہیں بتاتے، حدیث ہے تو کیوں نہیں دکھاتے، صحابہ سے خبر پہنچی تو سکوت کیوں ہے، اہل بیت نے تصریح فرمائی تو ادعاے بے ثبوت کیوں ہے؟۔

خود حضرت مولیٰ نے کچھ فرمایا تو دکھاؤ! کس کھو میں چھپایا، جما ہیرائتمہ نے کچھ اقوال دیے تو اٹھو، رکھنا کس دن کے لیے، اور جب ہر طرف سے پشیمانی تو کس برتے پرتا پانی؛ مگر اتنا یاد رہے کہ تحریف و تصرف کے کاوے، تاویل و تکلف کے چھلاوے، زورِ زبان کا جلوہ دکھانا، ناموافق کو موافق بتانا، اہل حق نے تو کاہے کو مانا، جو نص ہو صریح ہو، جو حدیث ہو صحیح ہو، اقوال ہوں تو جمہور کے، دلائل ہوں تو شعور کے، طرقِ تمسک اور وجوہِ تعارض محفوظ رہیں، علوم ثلاثہ اصلین و مناظرہ ملحوظ رہیں؛ ورنہ تفسیرِ معاف!۔

ع: مغزما خورد و حلق خود بہ درید، سے کیا حاصل فَاِنَّ لَّمْ تَفْعَلُوْا وَ لَنْ تَفْعَلُوْا
فَاعْلَمُوْا اَنَّ اللّٰهَ لَا يَهْدِيْ كَيْدَ الْخٰثِنِيْنَ . (یعنی اگر تم اپنے دعوے پر دلیل نہ لاسکو اور تم
ہرگز کبھی نہیں لاسکتے؛ تو اب تمہیں یقین کر لینا چاہیے کہ اللہ خائنوں کو کبھی راہ یاب نہیں فرماتا)۔

ہیہات ہیہات! قامتِ دلائل نصیب دشمنوں، کاش! دوسروں کی تحریر ہی غور سے
سنیں سمجھیں تو کیوں ناحق جھگڑیں، بے وجہ بگڑیں، کانٹوں میں الجھیں، اور نہیں تو وہ
سوالات ہی دیکھیں جو اہل سنت کی طرف سے مطبوع ہوئے کہ اگرچہ بہ ظاہر سوال ہیں؛
مگر خدا سمجھ دے تو دلائلِ نفیسہ کی ہری بھری ڈالیاں، تحقیق کے بھینے بھینے پھولوں سے مالا
مال ہیں۔ کاش! سب مل کر انھیں کے جواب پر ہمت فرمائیں کہ تعصب نہ ہو تو۔ ان شاء
اللہ تعالیٰ۔ بہ نگاہِ اولین صراطِ مستقیم پر آجائیں۔

وَ لٰكِنَّ الْهُدٰىءَ لَنْ تَنَالٰ ۖ بِلَا فَضْلِ مِنَ الْمَوْلٰى تَعَالٰى ۙ (۱)

و حسبنا اللہ ونعم الوکیل

مَا لِيْ اَرَاكَ سَلِيْطًا تَشْتِمُ الْعُلَمٰ

اِنَّ الشَّتِيْمَةَ يٰ هٰذَا مِنَ الْكُبَرِ (۲)

(۱) ترجمہ: لیکن جب تک مولا جل مجدہ کا خاص فضل اور اُس کی عنایت شامل حال نہ ہو منزلِ ہدایت تک کسی کو
رسائی نصیب نہیں ہوتی۔

(۲) یعنی (کیا دانش مندی ہے کہ) ایک طرف تو اپنی بے بنیاد باتوں سے ہماری دماغ سوزی کی، اور دوسری
طرف بیجا دعوے کر کے اپنے گلے پھاڑے!۔

(۲) ترجمہ: آخر یہ کیا بات! کہ میں تجھے اَرَبَابِ علم و فقہ پر زبانِ طعن دراز کرتا دیکھ رہا ہوں۔ شاید تجھے معلوم
نہیں کہ سب و شتم ہمیشہ کبر و نخوت کی کوکھ سے جنم لیا کرتے ہیں۔

پر تو شانِ شبری

اچھا! نہ سہی، ہم تمہاری خاطر سے یوں ہی مانے لیتے ہیں کہ - خدا نہ کردہ - حضرات کی طرف بھی دلائلِ صریحہ صحیحہ موجود ہیں؛ مگر آخر یہ احادیث و اقوالِ علماء اولیا جو ہم پیش کرتے ہیں، جن میں ہمارے مذہب کی صاف صریح روشن تصریح ہے، یہ بھی تو اہل سنت کے قدوہ و پیشوا ہیں، پھر نقول بھی اس بلند پایہ کی کہ اُن مذہب کو مذہبِ جمہورِ اولیا فرمائیں، اور اکابرِ صوفیہ اجماعِ اکابر بتائیں۔

اب اگر ہم غریبوں نے اُن کے پاک مبارک دامنوں سے وابستگی کی، تو کون سا گناہ ہوا، جس پر - خدا کی پناہ - بغض و حسد، غیظ و غضب اور شتم و سب کے طومار بندھے، خانہِ تعصب میں القابِ سیئہ خروج و نصب کے بندھنوار بندھے۔

اتنا تو دیکھا ہوتا کہ جو کچھ ہم کہتے ہیں وہ اُن ائمہ دین، علمائے عالین اور اولیائے کاملین کے کلماتِ طیبات میں حرف بہ حرف مصرح ہے یا نہیں؟، اگر نہ ہو، تو ہم ملزم اور ہو تو اتنا دکھا دو کہ آج تک ان علماء اولیا پر اس مسئلہ میں کبھی طعن و تشنیع کے لام بندھے، یا - معاذ اللہ - خارجی ناصبی نام رکھے گئے، اور جب ایسا نہیں تو عزیزو! اُن کے پیروپر کیوں غضب کی نگاہیں ٹوٹ پڑیں!۔

ہائے قحطِ انصاف! اوّل تو تمہاری طرف تصریحات کب ہیں!، اور ہوں بھی تو ایسے مشاہیر ائمہ کہاں!! اور ہوں بھی تو جمہور و شاذ کافرق کدھر جائے گا۔ اور نہ بھی سہی تو اُن کی وجہ ترجیح کیا۔ اور ہو بھی تو غایت درجہ مسئلہ اہل سنت میں خلائی ٹھہرے گا، پھر تمہارے ان کلماتِ خشم و شتم کا کچھ حساب خدا کے یہاں ہے یا نہیں!۔

من آں چہ شرط بلاغ ست باتومی گویم
توخواہ از تخم پندگیر وخواہ ملال (۱)

واللہ تعالیٰ الہادی .

العَبْدُ يُغْنِي عَلَيَّ الْمَوْلَى بِمَحْمَدَةٍ
أَشْهَى مِنَ الدَّرِّ بَلَّ أَبْهَى مِنَ الدَّرِّ (۱)

بوسہ پائے قنبری

جب ہمارے مہربان مخالف - محمد اللہ - عاجز آتے اور ہمارے اصل مذہب میں کوئی ذریعہ طعن نہیں پاتے تو ناچار ہو کر افترا و بہتان کی پناہ میں جاتے ہیں کہ فلاں بندہ خدا تو - معاذ اللہ، معاذ اللہ - حضرت مولیٰ علی - کرم اللہ تعالیٰ وجہہ - کی تنقیص شان کرتا ہے - فلاں تو - استغفر اللہ، استغفر اللہ - حضرات شیخین کی تفضیل من جمیع الوجوہ کا دم بھرتا ہے؛ حالاں کہ علمائے اہل سنت کے رسائل و تحریرات میں اس جہالت کا صاف و صریح رد مذکور ہے، بلکہ جو جزو عقائد مہری دستخطی ان حضرات کے بعض اکابر نے حضرت انخی المعظم مولانا مدظلہ الاکرم سے بہ حیلہ قبول مذہب و اختیار سنیّت منگوا یا تھا، اُس میں بھی تفضیل من کل الوجوہ پر کھلی تشنیع مسطور ہے؛ مگر ان عوام کے لیے طومار بندیوں سے باز نہیں آتے اور مواخذہ یَوْمَ يَقُومُ النَّاسُ لِرَبِّ الْعَالَمِينَ سے مطلق ہر اس نہیں لاتے -

- (۱) یعنی میرا کام پند و نصیحت کے چراغ جلاتے جانا ہے، سو میں وہ کام کر رہا ہوں، اب آپ خواہ اس سے نصیحت کی روشنی حاصل کریں یا ملال کی آگ میں جھلسیں، (یہ آپ کی اپنی مرضی ہے)۔
- (۲) ترجمہ: جب ایک بندہ اپنے مالک و مولا کی اپنے خاص آہنگ و ترنگ میں حمد و ثنائیاں کر رہا ہوتا ہے تو وہ اس کے لیے دودھ سے کہیں زیادہ لذیذ اور موتیوں سے کہیں زیادہ بیش قیمت ہوتا ہے۔

ہر چند کہا جاتا ہے کہ تعظیم شانِ رفیع اور مکانِ منبج حضرت شیر خدا مشکل کشا - کرم اللہ تعالیٰ وجہہ الاسمی - ہم سینوں کا عینِ ایمان اور جو مردود اُس جناب گردوں قباب کو - معاذ اللہ - ادنیٰ نگاہِ تحقیر و تنقیص سے دیکھے، جہنم کا کندہ، ابلیس کا بندہ، پکا شیطان ہے۔ اس میں شک نہیں کہ ہم حضراتِ شیخین کو اُس جناب سے افضل جانتے ہیں؛ مگر یہ خاص ہمارا ہی عقیدہ نہیں، تمام ائمہ اہل سنت ایسا ہی مانتے ہیں۔

اگر تفضیلِ افضل تو بہین مفضل ٹھہرے تو آدمی اپنے ایمان سے ہاتھ دھو بیٹھے کہ اگر حضور اقدس صلی اللہ علیہ وآلہ وسلم کو تمام انبیاء سابقین سے افضل نہ کہے تو خدا کا غضب نازل ہو، کہے تو تمہارے طور پر تو بہین انبیاء کا مرتکب ٹھہر کر جہنم ابدی میں داخل ہو۔ بے چارہ کس بلا میں پڑا، نہ راہے رفتن نہ روے ماندن۔ (۱)

اسی لیے ہمارے ائمہ تصریح فرماتے ہیں کہ فضلِ شیخین، فضلِ حننین سے زائد ہے، بغیر اس کے کہ فضلِ حننین میں - معاذ اللہ - کوئی قصور و فتور راہ پائے۔

لیکن کون سنتا ہے، وہاں وہی تہمت و افترا کی دُھن بندھی ہے، تو بہین تو بہین کی رٹ لگی ہے؛ لہذا فقیر حقیر ان حضرات کی غرور افگنی اور تکبر شکنی کو حضرت انبیاء المعظم مولانا رضا مدظلہ کی کتاب تفضیل سے یہ چند سطر بطور نمونہ نقل کرتا ہے اور اس رسالہ کا 'الرَّائِحَةُ الْعَنْبَرِيَّةُ مِنَ الْمَجْمَرَةِ الْحَيْدَرِيَّةِ' نام تاریخی اور تزک مرتضوی، مشعر سال عیسوی لقب دھرتا ہے۔

وَاللَّهُ الْمَوْفِقُ وَالْمُعِينُ وَبِهِ نَسْتَعِينُ لِدَفْعِ الْحَاسِدِينَ وَطَرْدِ الْمُفْسِدِينَ
تفضیل کا جو یا نہ ہو مولا کی وِلا میں ☆ یوں چھوڑ کے گوہر کونہ تو بہر خذف جا
مولیٰ کی امامت سے محبت ہے تو غافل ☆ اربابِ جماعت کی نہ تو چھوڑ کے صف جا☆

(۱) یعنی نہ تو بھاگنے کے لیے کوئی راستہ ہے اور نہ ہی کوئی سمت۔

(☆) موقع کی مناسبت سے یہ اشعار صاحب کتاب کے مشہور دیوان 'ذوقِ نعت' سے ماخوذ ہیں۔

بِسْمِ اللّٰهِ الرَّحْمٰنِ الرَّحِیْمِ

نقل تبصرہ سابعہ از تبصراتِ عشرہ مقدمہ ثانیہ رسالہ تفضیل تصنیف منیف حضرت رضا مدظلہ العالی

برداشتن داغِ حسرت و بارِ نکتہ بردلِ حاسداں و مرفسداں گذاشتن^(۱)

تبصرہ سابعہ

قَالَ مَذْطَلُّهُ الْعَالِي مَدَى الْآيَامِ وَاللَّيَالِي :

سُنِّيَتْ اُس صراطِ مستقیم کا نام ہے جس میں لَمْ يَجْعَلْ لَهُ عِوَجًا^(۲) طرفینِ افراط و تفریط کی طرف میلان - بحمد اللہ - حرام ہے؛ لہذا ہم جس طرح ان تبصرات میں اپنے مخالفِ اول یعنی فرقہ تفضیلیہ کے خیالاتِ باطلہ و اوہامِ عاطلہ کی بیخ کنی کرتے آئے ہیں، واجب کہ کچھ دیر ادھر سے باگ پھیر کر دو چار باتیں ان حضرات سے بھی کر لی جائیں جنہوں نے بعض متاخرین ہند کے بعض کلماتِ زور آزمائی دیکھ کر بدابہت عقل و شہادتِ نقل کو بالائے طاق رکھا اور حضراتِ شیخین یا جناب صدیق اکبر رضی اللہ عنہ کی تفضیل من جمیع الوجوہ کا دعویٰ کر دیا کہ جس طرح وہ فرقہ ہمارے طریقِ مراد میں سبکِ راہ ہے، ان لوگوں کی خلش بھی چشمِ انصاف میں خارِ دامانِ نگاہ ہے۔ جب طرفین کے شبہات کا علاج ہو جائے گا، تو ہم - ان شاء اللہ تعالیٰ - اپنے نزدیک جو معنی تفضیل ہیں، ان کے چہرہ تحقیق سے نقاب اٹھائیں گے کہ مقصودِ اعظم ان مباحث سے وہی ہے۔ وَاللّٰهُ وَلِيُّ

التَّوْفِیْقِ -

(۱) یعنی (اب ہم) حسرت و نکتہ کے گراں بارِ بوجھ سے گلو خلاصی کر کے اُسے حاسدوں کے دل اور فسادیوں کے سر پر رکھ پھوڑتے ہیں۔

(۲) اور اس میں اصلاً کوئی کمی نہ رکھی۔ (سورۃ کہف: ۱۷/۱۸)

اب ذرا تبصرہ اولیٰ کی تقریر پر دوبارہ نظر ڈالیے کہ جس طرح اُس سے یہ امر منصہ وضوح پر جلوہ گر ہو چکا کہ مجرد کسی فضیلت سے اختصاصِ مناطِ افضلیت واکر میت نہیں؛ ورنہ تناقضِ بین لازم آئے کہ صحابہ میں اکثر حضرات فضائلِ خاصہ سے ممتاز تھے جو اُن کے غیر میں نہ پائے جاتے، اور بہ ہمیں وجہ بعض آحاد صحابہ خلفائے اربعہ سے افضل قرار پائیں جو کہ خلافِ اجماع ہے۔ اسی طرح یہ مقدمہ بھی اِجلاے تام پا چکا کہ ان حضرات میں ایک کو دوسرے سے بہ جمیع وجوہ افضل اور تمام افرادِ محامد میں اعلیٰ واکمل نہیں کہہ سکتے؛ ورنہ خصائص، خصائص نہ رہیں کَمَا لَا يَخْفَى۔

فقیر حیران ہے یہ حضرات مفضولیتِ مطلقہ اور اختصاص بہ خصائص میں منافات نہ مائیں گے یا مولیٰ علی کے مناقبِ خاصہ ہی سے انکار کر جائیں گے۔ خدارا! ذرا آنکھ کھول کر کتبِ حدیث دیکھیں جس قدر خصائص وافرہ^(۱) حضرت مولیٰ کے مالک و مولیٰ نے انھیں عطا فرمائے، دوسرے کو تو ملے بھی نہیں، پھر صریح آفتاب کا انکار کیوں کر بن پڑے گا!

بِحمد اللہ ہمارے آقائے نامدار پروردِ فَعُنَا لَكَ ذِكْرَكَ^(۲) کا ایسا پرتو جلیہ ہے کہ اُن کے فضائلِ علیہ ہمارے نشر و تذکیر کے محتاج نہیں، نہ ہماری قدرت اُس کی وسعت رکھے؛ مگر حبیب کا ذکر حبیب اور رحمتِ الہی کا نزول قریب؛ لہذا شوقِ ولی

(۱) اعلم ان الفضيلة شئى والافضلية شئى اخر والاؤل ما يقبل فيه الضعاف ما لم يشتد ضعفها بخلاف الثانى وهذه نكتة يجب حفظها فقد غفل عنها كثير من ابناء الزمان، والله الهادى . ۱۲۰

یعنی معلوم ہونا چاہیے کہ فضیلت اور افضلیت دو الگ الگ چیزیں ہیں؛ کیوں کہ فضیلت میں ضعفِ رواہیں بھی قبول کر لی جاتی ہیں اگر ان میں ضعف بہت شدید درجے کا نہ ہو؛ جب کہ افضلیت میں ایسا نہیں ہوتا۔ یہ نکتہ بطورِ خاص ذہن نشین رکھنا چاہیے؛ کیوں کہ بہت سے ابنائے زمانہ (اور دعویٰ دارانِ علم) اسے بھولے بیٹھے ہیں۔ اور ہدایتِ فقط اللہ کی توفیق سے ملتی ہے۔

(۲) اور ہم نے تمہارے لیے تمہارا ذکر بلند کر دیا۔ (سورۃ الشرح: ۳۷/۹۴)

جوش زن ہے کہ شیخین کی تفصیل من جمیع الوجوه ماننے والے ذرا سنبھل کر بتائیں کہ وہ کون تھا جسے رسول اللہ صلی اللہ علیہ وآلہ وسلم نے فرمایا :

’لوگ مختلف پیڑوں سے ہیں اور میں وہ ایک درخت سے‘۔ (۱)

ہاں! وہ علی مرتضیٰ ہے، مصطفیٰ کی شاخ، آل مصطفیٰ کی جڑ صَلَّی اللہُ تَعَالَى عَلَیْهِ وَ عَلَیْهِمْ وَسَلَّمَ۔

ہاں! وہ کون تھا، جسے نبی صلی اللہ علیہ وآلہ وسلم نے ایک لشکر میں بھیجا۔ جب وہ ہمارا پیارا محبوب روانہ ہوا، محبت مصطفوی ﷺ نے جوش فرمایا۔ حضور اقدس صلی اللہ علیہ وآلہ وسلم نے دونوں ہاتھ بلند فرما کر دعا کی :

اللَّهُمَّ لَا تُمَتِّنِي حَتَّى تُرِنِّي عَلِيًّا . (۲)

الہی! مجھے دنیا سے نہ اٹھانا جب تک علی کو نہ دیکھ لوں۔

ہاں! وہ علی ہے محبوبِ خدا و مطلوبِ مصطفیٰ صلی اللہ علیہ وآلہ وسلم۔

ہاں! وہ کون ہے، جس کی نسبت مصطفیٰ صلی اللہ علیہ وآلہ وسلم کا ارشاد ہے :

’اللہ تعالیٰ نے ہر نبی کی ذریت اُس کے صلب میں رکھی اور میری ذریت اس

کی پشت میں ہے‘۔ (۳)

(۱) عن جابر بن عبد اللہ رضی اللہ تعالیٰ عنہما۔ ۱۲ منہ..... جمع الجوامع سیوطی: حدیث: ۲۸۳..... میزان الاعتدال: ۳۰۶/۲: حدیث: ۳۸۵۰..... کنز العمال، کتاب الفضائل، فضائل علی رضی اللہ عنہ، حدیث: ۳۲۹۲۳، جلد ۱۱، ص ۲۷۹۔ دار الکتب العلمیہ، بیروت۔

(۲) عن اُم عطیہ رضی اللہ عنہا۔ سنن ترمذی، کتاب المناقب، مناقب علی رضی اللہ عنہ، دار الفکر بیروت، جلد ۵ ص ۴۱۲..... معجم کبیر طبرانی: ۲۳۵/۱۸: حدیث: ۲۰۶۷۹..... فضائل الصحابہ احمد بن حنبل: ۱۰۰۳/۱۷۳: حدیث: ۲۰۶۷۹..... تہذیب الکمال: ۱۸۶/۳۳: حدیث: ۷۲۷۸۔

(۳) طب عن جابر، خط عن ابن عباس رضی اللہ تعالیٰ عنہم۔ ۱۲ منہ مدظلہ [کنز العمال، کتاب الفضائل ذکر الصحابہ، حدیث: ۳۲۸۸۹، دار الکتب العلمیہ، بیروت، جلد ۱۱ ص ۲۷۵]

ہاں! وہ علی ہے ابوالائمۃ الطاہرین کرم اللہ تعالیٰ وجہہ۔

ہاں! وہ کون ہے، جسے بشارت دیتے ہیں :

’توروز قیامت قسم نارو جنان ہے۔‘ (۱)

ہاں! وہ علی ہے سیدالابرار وقاتل الکفار ﷺ۔

ہاں! وہ کون ہے، جسے اُس معراج کے جانے والے، عرش پر قدم رکھنے والے نے

حکم دیا :

’میرے کندھوں پر چڑھ کر سقفِ کعبہ سے بت گرا دے۔‘

اور جب وہ بلند اختر چڑھا، اپنے کو ایسے مقامِ رفیع پر پایا کہ فرمایا :

أَنَّهُ لِيُخَيَّلَ إِلَيَّ أَنِّي لَوْ شِئْتُ لَنَلْتُ أَفْقَ السَّمَاءِ . (۲)

(۱) کنز العمال، کتاب الفضائل، فضائل صحابہ، فضائل علی، حدیث ۳۶۴۱، دارالکتب العلمیہ بیروت، جلد ۱۳ ص ۶۶۔

(۲) یعنی رواہ الامام احمد فی مسنده و النسائی فی ”الخصائص“ بطرق عدیدة عن سیدنا علی، و ذهل الفاضل الدهلوی فی ”التحفة“ فلیحفظ ۱۲ منہ بطلہ العالی۔
مسند بزار: ۳۵۱/۱: حدیث: ۷۶۹..... مسند ابویعلیٰ موصلی: ۲۸۰/۱: حدیث: ۲۷۶..... مسند امام احمد بن حنبل، مسند علی بن ابی طالب، حدیث ۶۴۴، دارالفکر بیروت، جلد ۱ ص ۱۸۳۔

(☆) قولہ: میرے کندھوں پر چڑھ کر اٹخ۔۔۔

حضرت مقدم المحققین امام المدققین بقیۃ السلف حجة الخلف سیدنا العلامة العہامة خدمت والد ماجد قدس اللہ سرہ العزیز کتاب ’سرور القلوب فی ذکر المحبوب‘ کے اوّل میں بہ تقریب ذکر گراں باری وحی ورسالت ارشاد فرماتے ہیں :

’اسی وجہ سے فتح مکہ کے روز جب مولیٰ علی نے درخواست کی کہ آپ میرے کندھوں پر پاؤں رکھ کر بتوں کو کعبہ کی چھت سے اتار لیجیے اور تصویریں مٹا دیجیے، منظور نہ فرمائیے کہ خیبر شکنی اور بات ہے اور باری نبوت اٹھانا اور بات!۔ حضرت علی میں یہ قوت کہاں تھی کہ بارگراں نبوت

مجھے خیال آتا تھا اگر چاہوں تو آسمان کا کنارہ چھولوں۔
ہاں! وہ علی ہے بالا منزلت والامرتبت کرم اللہ تعالیٰ وجہہ۔
ہاں! وہ کون ہے؟ جسے رسول اللہ صلی اللہ علیہ وآلہ وسلم غزوہ تبوک میں ساتھ نہ لے
گئے۔ عرض کیا :
'حضور! مجھے عورتوں بچوں میں چھوڑے جاتے ہیں۔'
ارشاد ہوا :

نبیہ: اپنے کندھے پر اٹھاتے۔ لہذا اُن سے فرمایا کہ تمہیں میرے کندھے پر چڑھ کر بت گراؤ اور تصویریں
مٹا دو!۔

انتہی بلفظہ الشریف قدس سرہ اللطیف۔

اب بعض حضرات کا جوش تعصب دیدنی ہے۔ جب سے کتاب مستطاب میں یہ عبارت سنی ہے، بہ زعم
خود گویا چڑھ بنی ہے۔ اپنے حواشی و حواریین کو بار بار یہ عبارت سنائی جاتی ہے اور بہ راہ انخوا و مغالطہ
دہی اُن بے چارے جاہلان بے خرد سے کہا جاتا ہے ”دیکھیے حضرت! یہ صریح تو ہیں ہے حضرت موالی
کرم اللہ تعالیٰ وجہہ کی کہ اُن میں باریتوت اُٹھانے کی قوت نہیں بتاتے۔“

اقوال: اڈل تو معترض بہادر کو اتنی خبر نہیں کہ جو کچھ حضرت مقدام محققین نے فرمایا، بالکل ترجمہ ہے
حدیث کا، پھر اگر اعتراض ہے، تو حدیث پر زیادہ لیاقت نہ ہو، تو مدارج النبوة دیکھیے :

’علی مرتضیٰ رضی اللہ تعالیٰ عنہ و کرم وجہہ عرض رسانید کہ یارسول اللہ ﷺ پاپے مبارک را برکتف من بہ و ایں
اصنام را فرود آراں سرور فرمود یا علی! ترا طاقت برداشت باریتوت نیست، تو پاپے برکتف من نہ ایں
کاریکن ارج۔‘

(مدارج النبوت؛ و قانع سال ہفتم؛ ذکر فتح مکہ؛ وصل در ذکر فکستن اصنام در کعبہ 2/291)

ثانیاً: اگر اس میں کمی رتبہ سمجھی گئی، تو حضور سید المرسلین صلی اللہ علیہ وآلہ وسلم سے کیا اس قدر بھی ولی نازک پر
گراں ہے اور چشم باریک میں مثل بعض غلاۃ بے دیں ملاحظہ امر مخفی کی طرف نگران ہے۔ اِنَّا لِلّٰہِ وَاِنَّا
اِلَیْہِ رَاٰجِعُوْنَ۔ ۱۲۔ حسن غفر اللہ تعالیٰ لہ

’کیا تو راضی نہیں کہ تو مجھ (☆) سے بہ منزلہ ہارون کے ہو وہ موسیٰ سے؛ مگر میرے بعد نبی نہیں۔‘ (۱)

ہاں! وہ علی ہے برادرِ احمد و خلیفہ امجد ﷺ۔

ہاں! وہ کون ہے، جو تمام مسلمانوں کا مولیٰ بنا اور تاکید اکید ارشاد ہوا:

’جس کا میں مولیٰ، اُس کا یہ مولیٰ۔ الہی! دوست رکھ اُسے جو اُسے دوست رکھے اور دشمن رکھ اُسے جو اُسے دشمنی کرے۔‘ (۲)

ہاں! وہ علی ہے امیر المومنین و مولیٰ المسلمین کرم اللہ تعالیٰ وجہہ۔

(☆) یعنی جس طرح موسیٰ علیہ السلام تیس رات کے وعدے پر حق سبحانہ و تعالیٰ سے کلام کرنے گئے، تو ہارون علیہ السلام سے فرمائے تھے:

أَخْلَفْنِي فِي قَوْمِي ۝ (سورۃ اعراف: ۱۴۲/۷)

’میری قوم میں میری نیابت کرنا‘۔

یوں ہی ہم بھی جہاد کو تشریف لیے جاتے ہیں اور تمہیں پس ماندوں پر اپنا خلیفہ و نائب چھوڑتے ہیں، تو تمہاری ہماری نسبت اِس وقت بالکل ایسی ہوئی جیسی حضرت موسیٰ و ہارون کی تھی۔ فرق یہ ہے کہ ہارون صرف نائب ہی نہ تھے، بلکہ امام مستقل بھی کہ خود بھی نبوت رکھتے تھے، تم فقط نائب ہونہ اس قسم کے امام مستقل کہ ہمارے بعد کوئی نبی ہے ہی نہیں جو بہ ذاتِ خود والی ہو۔ یہ ہیں معنی حدیث اور اُس کے سوا جو معنی اُوہامِ فاسدہ تراشیں، وہ اُن پر مردود ہیں۔ واللہ تعالیٰ اعلم

(۱) خ م عن سعد بن ابی وقاص، ار عن ابی سعید الخدری، طب عن أسماء بنت عمیس و ام سلمة حبیش بن جنادة و ابن عمر و ابن عباس و جابر بن سمرة و علی و البراء بن عازب و زید بن ارقم رضی اللہ تعالیٰ عنہم اجمعین - ۱۲ مَدَّ ظِلَّهُ الْعَالِي..... صحیح البخاری، مغازی غزوہ تبوک، حدیث ۴۲۱۶، دارالکتب العلمیہ بیروت، جلد ۳ ص ۱۴۴۔

(۲) ۱ عن البراء بن عازب و عن بريدة بن الحصيب. ت س، ضم عن زيد بن ارقم. ق عن البراء رضی اللہ تعالیٰ عنہم. ۱۲ مَدَّ ظِلَّهُ الْعَالِي سنن النسائی الکبریٰ، کتاب النخص، باب قول النبی من کنت ولیہ فلی ولیہ، حدیث: ۸۳۶۳، دارالکتب العلمیہ بیروت جلد ۵ ص ۱۳۰۔

ہاں! وہ کون ہے کہ روزِ خیرِ مصطفیٰ صلی اللہ علیہ وآلہ وسلم نے فرمایا :
'کل یہ نشان اُسے دوں گا جس کے ہاتھ پر فتح ہوگی، خدا اور رسول اُسے
پیارے اور وہ خدا اور رسول کا پیارا'۔ (۱)
رات بھر لوگوں میں چرچا رہا، دیکھیے، کسے عطا ہو! صبح اُس فتح نصیب کو بلا کر نشان
عطا کیا۔

ہاں! وہ علی ہے حزرِ اسلام و شیرِ ضرعام ﷺ۔
ہاں! وہ کون ہے کہ مصطفیٰ صلی اللہ علیہ وآلہ وسلم نے اپنی مسجد اقدس میں بہ حالت
جنابت گزرنے اپنے لیے جائز رکھا یا اُس کے لیے۔ (۲)
ہاں! وہ علی ہے طاہر اطہر طیب اعطر کرم اللہ تعالیٰ وجہہ۔
ہاں! وہ کون ہے کہ جب مصطفیٰ صلی اللہ علیہ وآلہ وسلم نے اپنے اصحابِ کرام میں
مواعظ کی، وہ مصطفیٰ ﷺ کا پیارا روتا آیا کہ مجھے کسی کا بھائی نہ بنایا۔ حضور اقدس صلی اللہ
علیہ وآلہ وسلم نے ارشاد فرمایا :
أَنْتَ أَخِي فِي الدُّنْيَا وَالْآخِرَةِ .

(۱) خ م عن سهل بن سعد. طب عن ابن عمر و ابن ابی لیلی و عمران بن حصین. ر عن
ابن عباس رضی اللہ تعالیٰ عنہم اجمعین. ۱۲ منہ
صحیح البخاری، کتاب الجہاد والسیر، حدیث: ۴۹۳۲، دارالکتب العلمیہ بیروت، جلد ۲ ص ۴۹۴۔

(۲) ت عن ابی سعید. ر عن سعید. س مس عن عمرو بن میمون عن ابن عباس فی حدیث
طویل. مس ایضا عن الفاروق من قوله رضی اللہ تعالیٰ عنہم اجمعین و الحدیث مما
تعلق به مفضلة الزمان و لا حجة لهم فيه كما لا يخفى و قد ذكرنا تحقيقه فی محلہ.
۱۲ منہ

سنن الترمذی، المناقب عن الرسول، باب مناقب علی، حدیث: ۳۷۲۸، دارالکتب العلمیہ بیروت، جلد ۵
ص ۴۰۸۔

’تو تو میرا بھائی ہے دُنیا و آخرت میں‘۔ (۱)

ہاں! وہ علی ہے آفتابِ مکارم ماہِ تابِ بنی ہاشم ﷺ۔ (۲)

ہاں! وہ کون ہے جسے فصلِ قضا و رفعِ خصومات میں تمام صحابہ پر ترجیح دینا ہے یہاں تک کہ فاروق جیسا خلیفہ بلندر تیبہ پناہ مانگے اس قضیہ دُشوار سے جس میں وہ حاضر نہ ہو اور بارہا کہے اگر وہ نہ ہوتا عمر ہلاک ہو جاتا۔ (۳)

ہاں! وہ علی ہے صاحبِ راے ثاقب و فکرِ صائبِ کرم اللہ تعالیٰ وجہہ۔

ہاں! آج کس شیرِ شرزہ سے غضبِ ناک ہو کر سپر ہاتھ سے گری ہے تو خیبر جیسے قلعہ کا دروازہ اٹھیڑ کر سپر بنایا ہے، جس کے زورِ بازو کا ملأُ الاعلیٰ میں شور پڑ گیا ہے۔

ہاں! وہ علی ہے اسدِ حیدرِ ضیغِ غضنفرِ رضی اللہ تعالیٰ عنہ۔

ہاں! آج میدانِ اُحد میں کس صفِ شکنِ شمشیرِ زنِ شیرِ آقن نے تیغِ شرِ بارکی وہ بجلیاں چمکائی ہیں کہ شمرؓ، لشکرِ ظفرِ پیکرِ مصطفیٰ صلی اللہ علیہ وآلہ وسلم میں منادی پکار رہا ہے۔

’لا سیف الا ذو الفقار ولا فتی الاعلیٰ نِ الکوار۔‘ (۴)

(۱) ابنِ عمر رضی اللہ تعالیٰ عنہما۔ ۱۲ منہ۔ سنن الترمذی، المناقب عن الرسول، باب مناقب علی، حدیث ۳۷۴۱، دارالکتب العلمیہ بیروت، جلد ۵ ص ۴۰۱۔

(۲) ضوٹ: یہاں پر تزک مرتضوی کا دستیاب نسخہ مکمل ہو جاتا ہے؛ لیکن چونکہ یہ مضمون امام اہل سنت امام احمد رضا خان رضی اللہ عنہ کی کتاب مطلع القمرین سے لیا گیا ہے؛ لہذا محبتِ گرامی محمد ثاقب رضا قادری نے افادہ عوام کے لیے تسلسلِ کلام کو باقی رکھتے ہوئے بقیہ حصہ مذکورہ کتاب سے نقل کرنے کی سعی محمود کی ہے۔ مطلع القمرین گزشتہ سال مفتی محمد ہاشم عطاری کی تحقیق و تخریج و تحشیہ کے ساتھ پاکستان میں پہلی بار شائع ہوئی تھی، تیرا خلاصاً اسی نسخہ سے مستعار ہے۔ - چریا کوئی -

(۳) کنز العمال، کتاب العلم، من قسم الافعال، آداب العلم، حدیث ۲۹۴۹۵ دارالکتب العلمیہ، بیروت، ۱۳۳۱ھ۔

☆ یعنی ابنِ ہشام بلفظہ حدیثی اهل العلم ان ابن ابی نجیح قال نادى مناد يوم اُحد لا سیف... الخ ۱۲ منہ

(۴) سیرة ابنِ ہشام، غزوہ اُحد، غسل السیوف، دارالمعرفۃ، بیروت، ۸۷/۲۔

ہاں! وہ علی ہے شیر خدا، بازوے مصطفیٰ صلی اللہ علیہ وآلہ وسلم۔
ہاں! وہ کون ہے جسے روز قیامت ساتھی کوثر بنائیں گے اور اس کے ہاتھ سے تشنگانِ
اُمت کو سیراب فرمائیں گے۔ ہاں وہ علی ہے ابر سخاوت بحرِ کرامت۔ کرم اللہ تعالیٰ
وجہہ۔-

ہاں! وہ کون ہے کہ معرکہ محشر میں صراط کا بندوبست اس کے ہاتھ ہوگا، جب تک وہ
پروانہ اجازت نہ لکھ دے گزر نہ ملے گا؟، ہاں! وہ علی ہے ہادی کریم و صراطِ مستقیم رضی اللہ
تعالیٰ عنہ۔ (۱)

اے رضاے دل افکار ہماری تو جان زار اس ماہروی گلغزار گروئی ماہ رخسار کی ہر
اداے شیریں پر نثار جو فاطمہ جیسی دلہن کا دولہا بنا، اَنْتَ مِیْنِیْ وَ اَنَا مِنْکَ (☆) کا سہرا بندھا
۔ (۲)

صدیق و فاروق نے درخواست کی، صغرن کے عذر سے قبول نہ ہوئی۔ (۳)
جب علی نے عرض کیا مرحبا و اھلاً جواب ملا۔ (۴) (ذَلِکَ فَضْلُ اللّٰهِ یُوْتِیْہِ
مَنْ یَّشَاءُ وَ اللّٰهُ ذُو الْفَضْلِ الْعَظِیْمِ)۔ (۵)

(۱) مک یعنی ابن السماک عن ابی بکر الصدیق رضی اللہ تعالیٰ عنہ۔

(☆) ترجمہ: تو مجھ سے ہے اور میں تجھ سے ہوں۔

(۲) سنن النسائی الکبری، کتاب الخصال، ذکر اختلاف ابی اسحاق، حدیث ۸۴۵۶، دار الکتب العلمیہ
بیروت، ۱۲۷/۵۔

(۳) س فی الحلیۃ عن عبداللہ بن بریدۃ عن ابیہ۔

(۴) سنن النسائی الکبری، کتاب عمل الیوم والللیۃ، ما یقول اذا خطب امرأة، حدیث ۱۰۰۸۸، دار الکتب
العلمیہ، بیروت، ۷۳/۲۔

(۵) یہ اللہ کا فضل ہے جسے چاہے دے اور اللہ بڑے فضل والا ہے۔ (سورہ حدید: ۷۷-۷۸)۔

ابن عباس رضی اللہ تعالیٰ عنہما فرماتے ہیں :

كانت لعلي ثمانية عشر منقبة ما كانت لاحد من هذه الامة. (۱)
علی کے لیے اٹھارہ ☆ منقبتیں ایسی تھیں کہ اس اُمت میں دوسرے کے لیے نہ
تھیں۔

امیر المومنین فاروق اعظم رضی اللہ تعالیٰ عنہ فرماتے ہیں:

لقد اعطى علي ثلث خصال لان تكون لي خصلة منها احب
الي من حمر النعم .

علی تین خصلتیں ایسی دیے گئے کہ اگر میرے لیے ان میں سے ایک ہوتی تو
سرخ اونٹوں سے زیادہ مجھے پیاری ہوتی۔

اور یہ (سرخ اونٹنی) ایک مثل ہے عرب میں نہایت محبوب چیز کے لیے۔

فسئل و ما هي ؟ .

دریافت کیا گیا وہ خصلتیں کیا ہیں؟۔

قال: 'نزويجه ابنته' .

فرمایا: نبی صلی اللہ علیہ وسلم کا اپنی بیٹی انہیں دینا۔

(۱) المعجم الاوسط، باب من اسمہ محمود، حدیث ۸۴۳۰۲، دار الکتب العلمیہ، بیروت، ۱۸۰/۶۔

☆ قولہ: اٹھارہ، اصول میں میر بن ہو چکا کہ عدد کے لیے مفہوم نہیں اور ایک عدد کا ذکر زیادت کا منافی یا زائد کا
نافی نہیں۔ سرور عالم صلی اللہ علیہ وآلہ وسلم فرماتے ہیں:

فضلت علی الانبياء بست . (صحیح مسلم، کتاب المساجد ومواضع: ۲۶۶- حدیث ۵۲۳)

میں انبیاء پر چھ بات میں تفضیل دیا گیا ہوں۔ حالانکہ حضور کی وجوہ تفضیل حد احصا سے خارج ہیں ہم نے
یہاں بہ تجیبت حضرت ابن عباس رضی اللہ تعالیٰ عنہما اٹھارہ خصائص پر اقتصار کیا اور جو چھوڑ دیا اس سے
بدرجہا زائد ہے جو قید تحریر میں آیا۔ واللہ اعلم ۱۲ منہ۔

’و سکناه فی المسجد لایحل لی فیہ ما یحل لہ‘۔
اور ان کا مسجد میں رہنا کہ میرے لیے اس میں حلال نہیں جو انہیں حلال ہے۔

’والرأیة یوم خیبر‘۔

اور روزِ خیبر کا نشان۔ (۱)

اے عزیز! صوفیہ کے دل سے پوچھ کہ جو احسانات ان پر اس جناب آسمانِ قباب کے ہیں، خدا تک وصول ہے ان کا دامن پکڑے محال اور راہِ سلوک میں قدم رکھنا ہے ان کی عنایت و اعانت کے خام خیال۔ تکمیل و ارشادِ باطنی کا سہرا اسی نوشاہِ بزمِ عرفان کے سرٹھہرا۔ غوث، قطب، ابدال، اوتاد اسی سرکار کے محتاج اور طالبانِ وصلِ الہی کو اسی بارگاہ کی جبینِ سائی معراج۔

سلامی جس کے در کا ہر ولی ہے

علی ہے ہاں علی ہے ہاں علی ہے

اللہ تبارک و تعالیٰ کی نیابتِ عامہ و خلافتِ تامہ حضور سید المرسلین صلوات اللہ وسلامہ علیہ وعلیہم اجمعین کو حاصل، عالمِ علوی و سفلی میں ان کا حکم جاری، فرماں روائی گن کو ان کی زبان کی پاس داری، تدبیر و تصرف کی باگیں ان کے ہاتھ میں دی گئیں اور کاروبارِ عالم کی کنجیاں ان کے قبضہ اقتدار میں رکھی گئیں، منشورِ خلافتِ مطلقہ و تفویضِ تامہ کا ان کے نام نامی پر پڑھا گیا اور سکھ و خطبہ ان کا ملاؤ ادنیٰ سے عالم بالا تک جاری ہوا۔ دنیا و دین میں جو جسے ملتا ہے ان کی بارگاہِ عرشِ اشتباہ سے ملتا ہے۔ حضور صلی اللہ علیہ وآلہ وسلم ارشاد فرماتے ہیں :

(۱) مصنف ابن ابی شیبہ، کتاب الفعائل، فضائل علی ابن ابی طالب، حدیث ۳۶، دار الفکر، بیروت، ۲/۵۰۰۔

اعطیت مفاتیح الارض . مجھے زمین کی کنجیاں دی گئیں۔ (۱)

اور فرماتے ہیں: اوتیت مفاتیح کل شیئی . (۲)

مجھے ہر چیز کی کنجیاں عطا ہوئیں۔

علماء فرماتے ہیں: نبی صلی اللہ علیہ وسلم خزانہ راز ہیں اور انہیں کے توسط سے عالم کے سب کام نفاذ پاتے ہیں، ان کے غیر سے نہ کوئی حکم نافذ ہونہ ان کے سوا دوسرے سرکار سے کوئی نعمت خلق پر فائز ہو، جو چاہتے ہیں وہی ہوتا ہے، عالم میں کوئی ان کے ارادہ و مشیت کا پھیرنے والا نہیں۔

امام ربانی احمد بن محمد خطیب قسطلانی شارح صحیح بخاری شریف مواہب لدنیہ و مخ محمدیہ میں فرماتے ہیں :

’فہو صلی اللہ علیہ وسلم وان تأخرت طینتہ فقد عرفت

قیمتہ فہو خزائنہ السر وموضع نفوذ الأمر فلا ینفذ امر الامنہ

ولا ینقل خیر الا عنہ -الی أن قال -

اذا رام امرًا لا یكون خلافہ

ولیس لذاک الامر فی الکوون صارف (۳) (☆)

(۱) صحیح بخاری، کتاب الجنائز، باب الصلوٰۃ علی الشہید، حدیث ۱۳۲۳، دار الفکر، بیروت، ص ۳۱۷۔

(۲) المعجم الکبیر، عبداللہ بن عمر، مطبوعہ دار احیاء التراث العربی، بیروت، ۲۷/۱۲۔

(۳) المواہب اللدنیہ، المقصد السابع، الفصل الثالث فی ذکر حجة اصحاب، دار الکتب العلمیہ، بیروت، ۵۳۵/۲۔

(☆) ترجمہ: تو نبی کریم صلی اللہ علیہ وسلم اگرچہ آخر میں تشریف لائے؛ مگر آپ کی قیمت بتلا دی گئی، آپ خزانہ راز ہیں، انہیں کے توسط سے عالم کے تمام کام نفاذ پاتے ہیں، لہذا جملہ امور انہیں سے نافذ ہوتے ہیں اور سب بہلائیاں انہیں سے منتقل ہوتی ہیں۔ یہاں تک کہ فرمایا۔ جب آپ کسی کام کا ارادہ فرماتے ہیں تو اس کے خلاف نہیں ہوتا اور عالم میں کوئی اس کام کو پھیرنے والا نہیں۔

پھر حضور کی بارگاہ میں یہ کارِ خطیر منصبِ جلیل حضرت مولیٰ کرم اللہ تعالیٰ وجہہ کو مرحمت ہوا، تمام اقطابِ عالم اس جناب کے زیرِ حکم، مدبراتِ الامر میں سروروں پر سروری، افسروں پر افسری، جملہ احکامِ عزل و نصب، عطا و منع، کن و کن انہیں کی سرکار والا اقتدار سے شرفِ امضا پاتے ہیں۔ یہی وجہ ہے کہ حاجتِ مندانِ عالم اپنے مطالب و مقاصد میں ان سے استمداد کرتے اور آستانِ فیضِ نشان پر سرِ ارادت دھرتے ہیں؛ یہاں تک کہ عرفِ مسلمانوں میں مولیٰ مشکل کشا اس جناب کا نام ٹھہرا، اور نادِ علیا مظہر العجائب کا غلغلہ سمک سے سماک تک پہنچا۔

پھر یہ نیابتِ مرتضوی حضرت محبوبِ ذی الجلال، قطب الارشاد والابدال، تفسیرِ باطنِ قرآن، راحتِ روحِ ایمان، قبلہٴ جان و دل، بے لوثِ آب و گل، سر السر، نور النور، سیدا لکونین، غوث الثقلین، قطبِ ربانی، محبوبِ سبحانی، سیدنا و مولانا محی الدین ابو محمد عبدالقادر حسنی حسینی جیلانی - قدسنا اللہ بسرہ الکریم و رحمنا بہ یوم لا ولی ولا حمیم - (☆) و سادہ خسروی و مسندِ حاجتِ روئی پر جلوہ افروز ہوئے۔

فاضلِ علی قاری 'نزہۃ الخاطر' اور خطوبی 'ہیجۃ الاسرار' اور امامِ یافعی اپنی بعض تالیفات اور شیخِ محقق عبدالحق محدثِ دہلوی 'اخبار الاخبار' میں اس جناب ملائک رکاب سے روایت کرتے ہیں کہ حضور فرماتے ہیں :

'من توصل بی فی شدة فرجت عنه ومن استغاث بی فی حاجة قضیت له ومن صلی بعد المغرب رکعتین یصلی ویسلم علی النبی صلی اللہ علیہ وسلم ثم یخطوا الی جهة

(☆) ترجمہ: اللہ تعالیٰ ان کے کریم راز کے صدقے ہمیں برکت دے اور ہم پر اس دن رحم فرمائے جس دن کوئی حمایتی اور دوست نہیں ہوگا۔ آمین۔

العراق احدی عشر خطوة یذکر فیہا اسمی قضی اللہ حاجتہ
(۱)۔

یعنی جو کسی سختی میں مجھ سے توسل کرتا ہے وہ سختی اس کی دور ہو جاتی ہے، اور جو کسی حاجت میں مجھ سے فریاد کرتا ہے وہ حاجت اس کی بر آتی ہے، اور جو بعد نماز مغرب دو رکعتیں پڑھے پھر نبی صلی اللہ علیہ وسلم پر درود و سلام بھیجے پھر عراق کی طرف گیا رہ قدم چلے، ہر قدم پر میرا نام لیتا جائے اللہ تعالیٰ اس کی حاجت روا فرمائے۔

(۱) بیہ الاسرار، ذکر فضل اصحاب، دار الکتب العلمیہ، بیروت، ص ۱۹۷۔

(اخبار الاخیار میں اس کی ذرا سی تفصیل یوں ہے:) فرمود ہر گاہ از خدا چیزے خواہید بوسیله من خواہید تا خواہش شما با حاجت رسد، و فرمود ہر کہ استعانت کند بمن در کرتے کشف کردہ شود آن کربت از و ہر کہ منادی کند بنام من در شدتے کشادہ شود آن شدت از و ہر کہ وسیلہ کند بمن بسوئے خدا در حاجتے قضا کردہ شود آن حاجت و مراد اورا، فرمود کسے کہ دور رکعت نماز گزارد و بخواند در ہر رکعت بعد از فاتحہ سورۃ اخلاص یازدہ بار بعد از ان پیغمبر صلی اللہ علیہ وسلم بعد از سلام یازدہ بار بخواند آن سرور صلی اللہ علیہ وسلم را بعد از ان یازدہ گام بجانب عراق برود و نام مرا بگیرد و حاجت خود را از در گاہ خدا وندی بخواہد حق تعالیٰ آن حاجت اورا قضا گرداند بمنہ و کر مہ۔ (اخبار الاخیار، شیخ عبدالحق محدث دہلوی: ۱۹)۔

ترجمہ: اور جو کوئی مجھے کسی حاجت میں پکارے تو اس کی وہ حاجت پوری ہو اور جو کوئی میرا وسیلہ بارگاہ خداوندی میں پیش کرے تو اس کی حاجت پوری ہو اور فرماتے ہیں جس کسی نے دو رکعت نماز ادا کی تو وہ ہر رکعت میں سورۃ فاتحہ کے بعد گیا رہ مرتبہ سورۃ اخلاص پڑھے سلام پھیرنے کے بعد گیا رہ مرتبہ حضور صلی اللہ تعالیٰ علیہ وآلہ وسلم پر درود بھیجے اور سرکار صلی اللہ تعالیٰ علیہ وآلہ وسلم کی بارگاہ میں فریاد کرے پھر اس کے بعد گیا رہ قدم عراق کی جانب چلے اور (ہر قدم پر) میرا نام لے پھر اپنی حاجت کو ذکر کرے اللہ تعالیٰ اپنے فضل و کرم سے اس کی حاجت کو پورا فرمادے گا۔

سچ ہے سچ ہے اے مصطفےٰ کے بیٹے! ہم تیرے ارشاد پر یقین لائے: الغیاث
الغیاث یاسیدی الغیاث .

غوثِ اعظم بمن بے سرو ساماں مددے

قبلہ دیں مددے کعبہ ایماں مددے (۱)

عزیزو! ساداتِ صوفیہ کہ ائمہ باطن و حضارِ موطن ہیں، ان امور کو اپنے مشاہدے سے
بیان فرماتے ہیں، اور علمائے شرع ان سے بہ تسلیم و تائید پیش آتے ہیں، آنکھ والوں نے
دیکھ کر جانا، ماننے والوں نے سن کر مانا، حرمان نشانہ وہ جسے نہ یہ ملانہ وہ۔

اے مدعی کج فہم، کہنہ تخیل مشق وہم! کیوں بہ چشمِ خشم نگر اے، چھوڑ کے تیرا دست
تعنت میرے دامن پر گراں ہے، سمجھا نہ سمجھا عبث الجھا، بے وجہ جھگڑا، ناحق بگڑا، خدا کو
مان، روئے سخن اپنی طرف نہ جان، بے گانہ و ارادہ نہ گذر، مجلس یاراں منقص نہ کر، اٹھ کہ
اس باطنی دفتر میں لم و لانسلم کا قصہ نہیں، ہمارے گرم تر ساغر میں فقیہ سردوز اہد خشک کا
حصہ نہیں۔

غوثِ اعظم کا ارشاد ہمارا دین ہے اور مشاہداتِ صوفیہ پر کامل یقین۔ مورنا
تو اں تھے پر ہد ہد سے لپٹ گئے، قسمت میں ہے تو سلیمان تک پہنچ ہی جائیں گے؛ ورنہ پا
مالیوں سے تو نجات پائیں گے۔ تجھے اگر یہ روش ناپسند ہے جا نہیں بوعلی و فلاطون کے
کھودے ہوئے کنوؤں میں گر، یا تیرہ صدی کی تازہ بدعتوں کے بارہ باٹ راستوں میں
پھر، ہمارا وقت پریشان کرنے سے کیا فائدہ۔

بہر خدا مطرب شیریں نواز ☆ سازکن آہنگ مقام حجاز (۲)

(۱) اے غوثِ اعظم رضی اللہ تعالیٰ عنہ! میں بے سرو ساماں ہوں میری مدد فرمائیے، اے قبلہ دیں میری مدد
فرمائیے اے کعبہ ایماں میری مدد فرمائیے۔

(۲) اے دل آویز گانے والے! خدا کے لیے اپنے ساز کو مقام حجاز کے ساز کے مطابق ڈھال۔

نا واقفانِ راز کے منہ کہاں تک لگیے، تفریحِ قلب کو کوئی منقبت سراپا برکت
چھیڑے۔

غزل درمنقبت

علی مرتضیٰ سا شیرِ صندر ہو تو میں جانوں (☆)

غرض کیا کیجیے کیا نہ کیجیے، نہ چھوڑے بنتی ہے کہ شوقِ تمنا افزائشوں پر ہے، نہ طول
دیے گزرتی ہے کہ فوتِ مقصود کا ڈر ہے۔

رباعی

☆ یک چند بہ مداحی اُودل بستیم ☆ عمرے قدمِ اشہبِ خامہ نستیم
☆ دیدیم رضا حوصلہ فرسا کاریت ☆ کاغذ بہ دریدیم و قلم بہ شکستیم (۱)

(☆) قلمی نسخ میں منقبت کے ایک مصرع کے بعد آدھے صفحہ تک بیاض ہے۔

(۱) ہم ان کی تھوڑی سی تعریف کرنے پر پھولے نہیں ساتے (کہ ہم نے ان کی بہت تعریف بیان کر دی ہے)؛
(مگر حقیقت یہ ہے کہ) ہم ان کے اشہبِ خامہ کے قدموں کی خاک کی تعریف بیان کرنے سے بھی قاصر
ہیں۔ بس اے رضا! ہم نے دیکھ لیا کہ یہ حوصلہ فرسا کام ہے اسی لیے ہم نے کاغذ کو بھاڑ دیا اور قلم کو توڑ دیا
ہے۔

